

chapter- 4

پاپٹھارم
ساحر کی نظم نگاری

تخلیق یافتن، فنکار کے ذاتی جذبات و احساسات اور تجربات و مشاہدات سے عبارت ہے اور فنکار کی ذہنی دنیا محض فردِ واحد تک محدود نہیں ہوتی بلکہ اس کے ڈانڈے اجتماعی و مجلسی زندگی کی اندرونی تہوں سے ملے ہوتے ہیں۔ چنانچہ اگر ایک طرف رجحانات کی تحریک و تشکیک میں سماجی عوامل کا فرما ہوتے ہیں تو دوسری طرف سماجی و سیاسی نقوش کی تراش خراش میں کم و بیش میلانات و رجحانات کا بھی ہاتھ ہوتا ہے اس لحاظ سے غور کریں تو ساحر کی شاعری میں ہمیں ایک ایسی فضا اور ایسا احساس نظر آتا ہے جو ان کے نجی حالات اور ماحول اور اس ٹہد کی سماجی و سیاسی اور تہذیبی و فکری تبدیلیوں سے اثر پذیر ہوا ہے۔ یہی وجہ ہے کہ ان کی شاعری کا مطالعہ ہمیں اجتماعی زندگی کی اندرونی تہوں میں پوشیدہ ان تمام عوامل و عناصر سے بھی ہم کنار کرتا ہے جس پر فرسودہ اقدار حیات اور استعماری قوتوں کے جبر و استحصال کی ہر ثبت ہے۔ انفرادی سطح پر ناکامی و محرومی کے احساس نے ساحر کے دل و دماغ کو اس طرح متاثر کیا ہے کہ ان کے یہاں زندگی کی رنگینوں کے کوئی معنی ہی نہیں رہے شاید اسی لیے وہ مایوس ہو کر کہ اٹھے :

یاس کی تاریکیوں میں ڈوب جانے دو مجھے
اب میں شمع آرزو کی کو بڑھا سکتا ہوں

چند کلیاں نشاط کی چن کر
مدتوں نحو یاس رہتا ہوں
تیرا ملک آنسو کی بات سہی
مجھ سے مل کر اداس رہتا ہوں

ساحر کی زندگی کے تار و پود اور اس کے تانے بانے انہی
یاس و صدمات اور تجربات و حوادث سے بنے گئے ہیں لہذا تانیاں
کا آغاز ہی اس شعر سے ہوتا ہے :

دنیا نے تجربات و حوادث کی شکل میں
جو کچھ مجھے دیا ہے وہ لوٹا رہا ہوں میں

یہ وہ دور تھا جس میں ایک طرف ادبی سطح پر رومانیت
پر عقلیت کو فوقیت حاصل ہوئی اور دوسری طرف ادب کی اخلاقیات
پر زور دیا گیا۔ کچھ آگے چل کر اقتصادی آزادی کے مثبت پہلوؤں
پر غور و فکر کر کے نئے سماجی نظام کا تصور ابھرا، یہ ترقی پسند تحریک
کا اثر تھا (۱۰ اپریل ۱۹۳۶ء کو انجمن ترقی پسند مصنفین کی تحفہ کالفرنس
میں پریم چند نے اس کے اغراض و مقاصد پر تفصیل سے روشنی ڈالی
ہے) اس تحریک سے وابستہ بیشتر شعراء کی طرح ساحر بھی رومان سے

حقیقت کی طرف آئے ہیں لیکن ان کی رومانیت بھی سطحی جذباتیت،
تصوریت اور موراہیت کے بجائے حقیقت سے وابستہ ہے اسی لیے ان کے
یہاں زندگی کی مشکلات سے گھبرا کر فرار کی کوشش نہیں ملتی بلکہ ان سے
نبرد آزما ہونے کا حوصلہ ملتا ہے۔ یہاں فکر اور شعور ابھرتے ہیں اسی لیے ان
کی رومانیت بھی سماجی و طبقاتی شعور کی حامل بن گئی ہے۔

خوبصورت موٹر، انتظار، میری آواز، شکست، کسی کو اداس
دیکھ کر اور متاعِ غیر ایسی نظمیں اسی رومانیت کی غماز ہیں۔

چلو اک بار پھر سے اجنبی بن جائیں ہم دونوں!
نہ میں تم سے کوئی امید رکھوں دل لوازی کی!
نہ تم میری طرف دیکھو غلط انداز نظروں سے!
نہ میرے دل کی دھڑکن لڑکھڑائے میری باتوں میں
نہ ظاہر ہو تمہاری کشمکش کا راز نظروں سے! مگر خوبصورت موٹر

دور وادی میں دو دھیا بادل
جھپک کے پر بٹ کو پیار کرتے ہیں
دل میں نا کام حسرتیں لے کر
ہم تر انتظار کرتے ہیں مگر انتظار

توڑے پاس نہ تھی پھر بھی سحر ہونے تک
تیرا پر سانس مرے جسم کو جھو کر گزرا
قطرہ قطرہ ترے دیدار کی شبیہ کی
لمحہ لمحہ تیری خوشبو سے معطر گزرا مگر تیری آواز

تو نے تو ایک ہی صدمے سے کیا تھا دو چار
دل کو ہر طرح سے برباد کیا ہے میں نے موشکست

ان نظموں میں رومانیت کا شدید احساس اپنی رنگینوں
اور خوش گائیکوں کے ساتھ ابھرا ہے جن میں جمالیاتی حسن بھی ہے اور
عشق کا الوکھا احساس بھی اور درحقیقت ساحر کی شاعری میں جو
بے پناہ غنائیت اور موسیقیت پائی جاتی ہے اور اسلوب کا جو اس
قدر تنوع اور رچاؤ ہے وہ اسی رومانیت کی دین ہے۔ چنانچہ یہ
کہا جائے گا کہ عشق و محبت ساحر کی شاعری کا بنیادی پہلو ہے،
جس سے ان کی شاعری میں دلکشی اور توانائی پیدا ہوئی ہے اور زندگی
کی حقیقتوں سے آنکھیں چار کرنے اور زندگی گزارنے کا حوصلہ اور ارمان
بھی ابھرا ہے لیکن جیسا کہ ذکر کیا گیا ساحر کے یہاں رومانیت اور
محبت کا یہ تصور ماورائی اور افلاطونی نہیں ہے بلکہ معروضی صورت حال
کی آغوش سے نمود پانے والی واقعیت اور حقیقت پر مبنی صنفی چاہت
کا رویہ ہے کیوں کہ ان کے نزدیک محبت انسان کی فطری، جبلاتی اور
معاشرتی ضرورت ہے:

سوچتا ہوں کہ محبت ہے بشر کی فطرت
اس نہایت جانا مٹا دینا بہت مشکل ہے
سوچتا ہوں کہ محبت سے ہے تابندہ حیات
آپ یہ شمع بجھا دینا بہت مشکل ہے

ساحر کے یہاں دل شکستگی کے مناظر، زندگی کی بے بسی اور

کم مائیگی کے احساس، نشاطِ کرب کی لطافتوں اور جذبہٴ عشق کی
 سرمستیوں کا اظہار جن لظموں میں ہوا ہے ان میں انفرادی آلام و مصائب
 کا اظہار تو ہے یا اس انگیزی اور نا ایدی نہیں ہے۔ محبوب کو پالنے کی
 آرزو اور حسرتوں کی ناکامی کا احساس تو ہے مگر جذبہٴ انتقام نہیں ہے
 اور نہ ہی فرار کا جذبہ بلکہ یہ لطمیں جاگتی آنکھوں کے کرب، گزرے ہوئے
 حسین لمحات کی روح پرور یادوں اور ماضی کی افسردہ مسکراہٹوں کی غماز
 بھی ہیں اور اپنا واحد تاثر بھی رکھتی ہیں۔ احمد ندیم قاسمی، ساحر کے اس
 دور کی شاعری پر اظہار خیال کرتے ہوئے رقم طراز ہیں:-

جوانی اور محبت کے ابتدائی دور میں ہر
 شاعر عشق و محبت کی رنگینیوں اور سرشاریوں کے
 گیت گاتا ہے، یہ ناممکن ہے کہ ساحر ابتدا ہی سے
 محبت کی انتہائی تلخیوں کی ترجمانی کرنے لگا ہو،
 لیکن اس حقیقت سے انکار مشکل ہے کہ ہمارے
 لو جوان طبقہ کے گھمٹوں کے خلاف ساحر کی قربانت
 بہت تیزی سے ابھرائی۔^{۱۵}

عشق و محبت کا نصب العین ازدواجی اور خاندانی زندگی
 کی تشکیل کر کے معاشی و معاشرتی اکائی کی صورت میں حیات انسانی
 کے روشن مستقبل کی جدوجہد میں شریک ہونے سے عبارت ہے لیکن
 انسان استحصال پسند اقدار کے جبر سے اپنی محبوب کی ذات سے جس سے

۱۵۔ بحوالہ فن اور شخصیت، بمبئی، ساحر لدھیالوی نمبر ص ۱۴۸

اس کی صنفی چاہت اور محبت ہوتی ہے) رشتہ قائم نہیں کر پاتا اور اس ازدواجی اور خاندانی زندگی کی تشکیل نہیں ہو پاتی تو ایسی صورت میں حیاتِ انسانی کو حسین بنانے اور انسانی لُصبِ العین کے حصول کی جدوجہد کے باعث اس میں تمکاوٹ، بکھراؤ اور افسردگی اور انتشارِ ذہنی کا احساس پیدا ہونے لگتا ہے اور وہ سوچتا

ہے:

کبھی کبھی مرے دل میں خیال آتا ہے
کہ زندگی تری زلفوں کی نرم چھاؤں میں
گزر نے پاتی تو شاداب ہو بھی سکتی تھی
یہ تیرگی جو مری زلیست کا مقدر ہے
تری نظر کی شعاعوں میں کھو بھی سکتی تھی

مگر یہ ہونہ سکا، اور اب عالم ہے
کہ تو نہیں، ترا غم، تیری جستجو بھی نہیں
گزر رہی ہے کچھ اس طرح زندگی جیسے
اسے کسی کے سہارے کی آرزو بھی نہیں

نہ کوئی جادہ نہ منزل نہ روشنی کا سراغ
بھٹک رہی ہے خلاؤں میں زندگی میری
انہیں خلاؤں میں رہ جاؤں گا کبھی کھو کر
میں جانتا ہوں مری ہم نفس، مگر یوں ہی
کبھی کبھی مرے دل میں خیال آتا ہے

یہاں احساس ہی احساس ہے۔ جذبے کی صداقت اور
 تمناؤں اور آرزوؤں کا خلوص ہے۔ تجربے کی انفرادیت اور نظر کی وسعت
 ہے، مایوسی ہے مگر ٹھہراؤ نہیں ہے، فکر کا تنوع ہے مگر ذہنی ترخ بستی
 اور تخیلی انجماد نہیں ہے بلکہ پروفیسر محمد حسن کے لفظوں میں درد و داغ و
 جستجو و آرزو میں براہ راست ذہنی اور حسنیاتی شرکت کا منظر نامہ
 ہے۔ لیکن جب سماجی حد بندلیوں اور فرسودہ تہذیبی و اخلاقی قدروں
 کے سبب محبت کی ناکامی کا احساس ابھرتا ہے اور زندگی کی بے کیفی
 سامنے آتی ہے تو تشکیکی عناصر جنم لیتے ہیں چنانچہ جذبات و احساسات
 میں انتشار بھی پیدا ہوتا ہے اور خواہشوں، تمناؤں اور آرزوؤں
 کا اضحلال بھی سامنے آتا ہے لہذا اس معاشرہ سے جس میں محبت
 بے نام و نشان ٹھہرتی ہے، شدید بے زاری کا احساس ابھرتا ہے۔ پروفیسر
 آل احمد سرور عصری احساس اور اس کے اسباب کی وضاحت کرتے ہوئے
 لکھتے ہیں:

عصری احساس، زندگی کی پیچیدگی، اس
 کے جلوہ صد رنگ اور بدلتے ہوئے آہنگ کا احساس
 ہے۔ یہ تشکیک کے درجہ سے ایک نئے ایمان کی
 تلاش ہے اور ایمان کے مفہوم کو اپنی ذہنی و روحانی
 تسکین کے مطابق نئے سرے سے متعین کرنے کی
 آرزو کا نام ہے۔

۱۰۴ ص پیش رو
 نئے شاعری، چند مسائل مضمون مشمولہ کتاب لکھنؤ سالنامہ ۱۹۶۷ء ص ۱۳

چنانچہ ساحر کی شاعری میں احساسِ عدمِ تحفظ اور
 تشکیکی عوامل و عناصر کی جلوہ گری عصری حسیت سے ہم آہنگ ہو کر
 ایک نئی فضا قائم کرتی ہے۔ عدمِ تحفظ اور تشکیک کا یہ احساس
 کم و بیش تمام رومانوی فضا سے جلوہ نظموں نمایاں ہوا ہے۔ ایسی
 نظموں میں متاعِ غیر، ہراس، ردِ عمل اور کبھی کبھی علی الخصوص
 قابلِ توجہ ہیں:

پیار پر بس تو نہیں ہے مرا، لیکن پھر بھی
 تو بتا دے کہ تجھے پیار کروں یا نہ کروں
 تو نے خود اپنے شبم سے جگایا ہے جنھیں
 اُن تمناؤں کا اظہار کروں یا نہ کروں
 مٹ متاعِ غیر

میں سلگتے ہوئے رازوں کو عیاں تو کر دوں
 لیکن ان رازوں کی شہیر سے جی ڈرتا ہے
 رات کے خواب اجالے میں بیاں تو کر دوں
 ان حسیں خوابوں کی تعبیر سے جی ڈرتا ہے
 تپری سانسوں کی تھکن، تپری لگا ہوں کا سکوت
 درحقیقت کوئی رنگین شرارت ہی نہ ہو
 میں جبے پیار کا انداز سمجھ بیٹھا ہوں
 وہ شبم، وہ تکلم تیری عادت ہی نہ ہو
 مٹ ہراس
 زمانے بھر کے دکھوں کو لگا چکا ہوں گلے
 گزر رہا ہوں کچھ انجانی رہ گزراؤں سے
 مہیب سائے مری سمیت بڑھتے آتے ہیں
 حیات و موت کے پہلوں خارزاروں سے
 مٹ کبھی کبھی

اور بقول احمد ندیم قاسمی :

..... ان نظموں میں وہ (ساحر) جھجکتے اور رکتے
ہوئے اظہارِ محبت کرتا ہے کیوں کہ وہ موجودہ نظام
میں محبت کی زبوں انجامی سے اچھی طرح آگاہ ہے۔

چنانچہ طبقاتی معاشرہ میں محبت پر، جو انسان کی فطری اور
جہلیاتی ضرورت ہے، نام نہاد تہذیبی اور اخلاقی قدروں کی پابندیاں
عائد ہوتی ہیں۔ دو محبت کرنے والوں کے درمیان معاشی گروہ، نسل
اور طبقے کی دیواریں حائل ہوتی ہیں اور اس طرح اس جذبے کے مثبت
امکانات محدود ہو جاتے ہیں :

سوچتا ہوں کہ محبت پہ کڑی شرطیں ہیں
اس تمدن میں مسرت پہ بڑی شرطیں ہیں
سوچتا ہوں کہ محبت ہے اک افسردہ سی لاش
چادرِ عزت و ناموس میں کفنائی ہوئی
دورِ سرمایہ کی روندی ہوئی رسوا ہستی
درگہِ مذہب و اخلاق سے ٹھکرائی ہوئی ^{مؤ سوچتا ہوں}

تمہیں بھی کوئی الجھن روکتی ہے پیش قدمی سے
مجھے بھی لوگ کہتے ہیں کہ یہ جلوے پرانے ہیں
مرے ہم راہ بھی رسوائیاں ہیں میرے ماضی کی
تمہارے ساتھ بھی گزری ہوئی راتوں کے سائے ہیں ^{مؤ} خوب صورت ہوٹ

لکھ بوالہ فن اور شخصیت بھٹی، ساحر لدھیانوی نمبر ص ۱۷۱

تشکیک کا یہ احساس اور سماج کا گہرا شعور سا حُر کو
 نیزنگِ زمانہ کے تئیں شدید احتجاجی رویے کی طرف لے آتا ہے اور
 سماجی قید و بند اور فرسودہ تہذیبی و اخلاقی اقدار پر جذبہٴ تنفر غالب
 آتا ہے۔ کسی کو اداس دیکھ کر، شہکار، گریز، شکست، معذوری
 اور کیسویں کی رومانیت سماجی شعور، سے پوری طرح ہم آہنگ ہوئی
 ہے اور انفرادی غم، اجتماعی آلام و مصائب سے ہم آغوش ہو کر ایک
 وحدت بن گئے ہیں۔ ان نظموں میں ایک طرف فرسودہ رسم و رواج،
 جاگیرداریت کی حوصلہ شکن روایات اور معاشی و معاشرتی عدم مساوات
 اور نا انصافیوں کے خلاف پیغامِ احتجاج ہے اور دوسری طرف
 طبقاتی کش مکش کا شدید احساس بھی ہے اور غیر ملقاتی معاشرہ کی
 تعمیر و تشکیک کا واضح تصور بھی ہے۔

تمہارے غم کے سوا اور بھی تو غم ہیں مجھے
 نجات جن سے میں اک لحظہ یا پس سکتا
 ہر ایک گھر میں یہ افلاس اور بھوک کا شور
 ہر ایک سمت یہ انسانیت کی آہ و بکا
 یہ بات بات پہ قانون و ضابطے کی گرفت
 یہ دلہن، یہ غلامی، یہ دورِ جمہوری

یہ غم بہت ہیں مری زندگی مٹانے کو
 اداس رہ کے مرے دل کو اور ربخِ زرد کو کسی کو اداس دیکھ کر

مہتور! میں ترا شہکار واپس کرنے آیا ہوں

اب ان رنگین رخساروں میں تھوڑی زردیاں بھر دے
 حجاب آلود نظروں میں ذرا بے باکیاں بھر دے
 گھنے بالوں کو کم کر دے مگر رخشندگی دے دے
 نظر سے تہکنت لے کر مذاق عاجزی دے دے
 مگر یاں بچ کے بدلے اسے صوفے پہ بٹھلا دے —
 یہاں میری بجائے اک چمکتی کار دکھلا دے مٹھہ کار

اس نظم کے تعلق سے ٹھور سعیدی نے اپنے مضمون میں لکھا ہے

کہ:

ساحر یہاں ایک نفسیاتی مغالطے کا شکار ہیں۔
 اگر قصہ صرف اتنا ہی ہوتا تو ایک مقام وہ آیا تھا،
 جہاں ساحر بھی بہ آسانی محبوبہ کو چمکتی کار پیش کر
 سکتے تھے۔ ۵

اس ضمن میں یہ عرض کرنا ضروری ہے کہ موصوف نے شاید اپنے
 تنقیدی رویے کو اس کے معنوی پہلوؤں پر مرکوز نہیں رکھا ہے اس لیے
 نفسیاتی مغالطے کا شکار بنا دیا ہے کیوں کہ یہاں ساحر کے نفسیاتی
 مغالطے کا شکار ہونے کا مسئلہ نہیں ہے بلکہ معاملہ یہ ہے کہ کیا چمکتی کار
 پیش کر کے محبوبہ کو پالنے کا ارمان ہی زندگی کا پہلا اور آخری مقصد
 ہے یا اس کے علاوہ کچھ اور بھی ہے۔ جواب ظاہر ہے نفی میں ہوگا اور ہونا بھی

چاہیے کیوں کہ معاشرتی ابھری، طبقاتی آویزش اور معاشی زلوں حالی
کے اس ماحول میں ساحر کا ذاتی اور انفرادی غم، اجتماعی غم بن گیا
ہے اسی لیے چمکتی کار شخصیت کا جزو نہ بن سکی۔

ان آرزوؤں پر چھائی ہے گردِ مایوسی
جنہوں نے شہرے تبسم میں پروش پائی
فریب شوق کے زنگیں طلسم ٹوٹ گئے
حقیقتوں نے حوادث سے پھر جلا پائی
نہیں نہیں مجھے یوں ملتفت نظر سے نہ دیکھ
نہیں نہیں مجھے اب تابِ لغم پیرائی مژ گریز

دل تمھاری شدتِ احساس سے واقف تو ہے
اپنے احساسات سے دامن چھڑا سکتا نہیں
کس طرح تم کو بنا لوں میں شریکِ زندگی
میں تو اپنی زندگی کا بار اٹھا سکتا نہیں
یاس کی تاریکیوں میں ڈوب جانے دو مجھے
اب میں شمعِ آرزو کی لو بڑھا سکتا نہیں مژ معذوری

زندگی شعلہ ہے باک بنا لو اپنی
خود کو خاکسترِ خائوش بنائی کیوں ہو ؟
ایک سرکش سے محبت کی تمنا رکھ کر
خود کو آئین کے پھندوں میں پھنسا کیوں ہو ؟

تم میں ہمت ہے تو دنیا سے بغاوت کر دو
ورنہ ماں باپ جہاں کہتے ہیں شادی کر لو مگر یکسوئی

اس نظم سے متعلق پروفیسر کلیم الدین احمد کا خیال ہے کہ یہ ایک ایسے نوجوان کے جذبات کی عکاسی ہے جس نے ابھی بی اے پاس نہیں کیا ہے۔^۷ پروفیسر کلیم الدین احمد کا خیال اس لحاظ سے درست ہو سکتا ہے کہ یہ نظم جذبے کی فراوانی اور ذہنی نیم پختگی کا احساس دلاتی ہے حالانکہ ساحر عمر کی جس دہلیز پر کھڑے ہو کر اپنے جذبات و احساسات کی ترجمانی کر رہے ہیں اس سے زیادہ کی امید فصول ہے تاہم برعکس اس کے، اس کا ٹھیکہ پہلو یہ ہے کہ اس میں جو معنویت پوشیدہ ہے وہ نیم پختہ ذہن کے باوجود اپنے اندر معاشرہ کے کرب و اضطراب، اس کے تشدید و فراز اور اقدار حیات کو سمجھتے ہوئے ہے۔ یہاں ماں باپ کا لفظ محض والدین کی ذہنی سطح کا غماز نہیں ہے بلکہ معاشرتی آئین و قوانین، فرسودہ رسوم و روایات اور توہم پرستی کی علامت کے طور پر استعمال ہوا ہے جس کا نتیجہ گھٹن، پیچیدہ مسائل اور اضمحلال کی شکل میں سامنے آتا ہے۔ یہی سبب ہے کہ ساحر اس نظام معاشرت سے نجات کے ٹھنائی ہیں جس میں استحصا لپند قوتوں کو توانائی اور طبقاتی آویزش کو تقویت مل رہی ہے۔ نینر اخلاقیات کا درس دے کر عورتوں کو آزادی سے محروم رکھنا اور ان کے حقوق کو پامال کرنا بھی اس معاشرے کا روایتی دستور رہا ہے۔ لہذا اس کا تقاضا یہی تھا کہ علی الاعلان اس پہچانہ نا انصافی کے خلاف علم احتجاج بلند ہو اور اس نظم میں ساحر نے نہ صرف

ایسے معاشرہ سے بنیاری کا اظہار کیا ہے بلکہ ان فرسودہ اقدار و روایات کے خلاف احتجاجی رویہ اختیار کرتے ہوئے محبوب کو بھی آمادہ بغاوت کیا ہے۔ پروفیسر محمد حسن ساحر کی اس دور کی شاعری کے بارے میں لکھتے ہیں :

ساحر نے پورے حوصلہ کے ساتھ زندگی کے آدرش
محبت کرنے اور حسن کو پالنے کے منصوبے بنائے اور
پھر ان خوابوں کی شکست کا نظارہ بھی کیا۔

یہاں یہ امر وضاحت کا مستقاضی نہیں کہ اس ٹہد میں بھی جب کہ پرانی
قدریں ٹوٹ رہی تھیں اور جدید قدریں سامنے آ رہی تھیں۔ پہلی جنگ عظیم اور
انقلاب روس کے بعد نیا تعلیم یافتہ طبقہ جاگیردارانہ ٹہد کی فساد اور فرسودہ
رسوم کو ترک کرنے کے ساتھ ساتھ اس نظم بہت و کشاد سے نجات کی سعی
کر رہا تھا جو انسانی بقا و استحکام کی نفی کے ساتھ آزادی فکر کو بھی پابند کیے ہوئے
تھا لیکن افکار و خیالات کی تبدیلی کے باوجود لڑکیاں اور عورتیں یا تو
خاتون خانہ بنی رہیں یا کنکر کوٹنے اور کوئلہ چننے والی مزدور لڑکیوں کی
شکل میں زندہ رہیں یا پھر کہیں سلمیٰ، کہیں غدرا اور کہیں ریحانہ بن کر
دو پٹے سے منہ چھپاتی پھریں یا کبریٰ کی شکل میں روایتی تہذیبی نظام کا بار اٹھائے
دہنی اور نفسیاتی پیچیدگیوں کا شکار ہو گئیں۔ یہی سبب ہے کہ ایک ایسے
ماحول میں، جس میں غیر انسانی قوانین و ضوابط، تعیش پسندی، بے جا
شان و شوکت اور جھوٹے وقار اور پامال و روایتی اخلاقی قدروں کے

تحت جنسی و صنفی جذبہ شہرِ منوعہ (TABOO) قرار دیا گیا، عورت
مرضِ مظلوم و محکوم ذات ہی نہیں ٹھہری بلکہ دو جہتی استحصال کا شکار
بھی ہوئی۔ اسی لیے ساحر نے اپنی توانائی اور اپنے فکر و خیال کو غمِ عشق
کے احساس کے ساتھ زندگی کے بنیادی مسائل، نسلِ انسانی کے کرب
سرمایہ و محنت کے تضاد، جاگیرداروں کے ظلم و ستم، عورتوں کے دو جہتی
استحصال اور غلامی و آزادی کے سوالات سے وابستہ کیا۔ اس خیال کی
پرچھائیاں آؤ کہ کوئی خواب بنیں، سرزمینِ یاس، پرچھائیاں، گریز اور
کسی کو اداس دیکھ کر میں زندہ و متحرک ہیں :

گو ہم سے بھاگتی رہی یہ تیز گام عمر
خوابوں کے آسروں پہ کٹی ہے تمام عمر
فرقوں کے خواب، ہونٹوں کے خواب اور بدن کے خواب
معراجِ فن کے خواب، کمالِ سخن کے خواب
تہذیبِ زندگی کے، فروغِ وطن کے خواب
یہ خواب تر گئے ہیں تو بے رنگ ہے حیات
یوں ہے کہ جیسے دستِ تہرہ سنگ ہے حیات مگر آؤ کہ کوئی خواب بنیں

وہ گاؤں کی بھولیاں	مفلوک دیہاتِ زار دیاں
جو دستِ فرطِ یاس سے	اور پورے انلا س سے
عصمت لٹا کر رہ گئیں	خود کو گنوا کر رہ گئیں
غم گین جوانی بن گئیں	رسوا کہانی بن گئیں
کتنی حریف ہے زندگی	اندوہ گین ہے زندگی مگر سرزمینِ یاس

تم آ رہی ہو زمانے کی آنکھ سے نکھر کر
 نظر جھکائے ہوئے اور بدن چرائے ہوئے
 خود اپنے قدروں کی آہٹ سے جھپٹتی ڈرتی
 خود اپنے سائے کی جابش سے خوف کھائے ہوئے

اس تصویر کا دوسرا رخ یہ ہے:

تم آ رہی ہو سر عام بال بکھرائے
 ہزار گوشت و لہت کا بار اٹھائے ہوئے
 ہوس پرست لگائوں کی حیرت دہشت سے
 بدن کی جھپٹتی غریباں چھپائے ہوئے مگر پر چھائیاں

میں جانتا ہوں کہ دنیا کا خوف ہے تم کو
 مجھے خبر ہے یہ دنیا عجیب دنیا ہے
 یہاں حیات کے پردے میں موت پلتی ہے
 شکست ساز کی آواز روحِ نغمہ ہے
 یہ اونچے اونچے مکانات کی ڈیوڑھیوں کے تلے
 ہر ایک کام پہ بھوکے بھکاریوں کی صدا
 گلی گلی میں یہ بکتے ہوئے جواں چہرے
 حسین آنکھوں میں افسردگی سی چھائی ہوئی مگر کسی کو اس دیکھ کر

ان نظموں میں سماج کے کھوکھلے پن اور طبقاتی کش مکش کا بھور
 اظہار ہوا ہے۔ کہیں اخلاقی پسماندگی، خود غرضی اور حرص و ہوس پر طنز کی

کھاٹ نمایاں ہوئی ہے تو کہیں طبقاتی استحصال اور عورتوں کی جیسی،
کمپائٹنگی اور ان کی زندگی کی دلت و رسوائی کے خلاف بغاوت کا پیغام ہے، اس
ضلع میں خواجہ احمد عباس کا خیال بے حد اہم ہے، لکھتے ہیں؛

اس کا نقطہ نظر ایک تشکیک پسند لو جوان
کی انتشار پسندی سے ترقی کر کے ایک ایسی پختہ معنویت
تک پہنچا ہے جو نہ صرف اپنے ملک بلکہ پوری دنیا کی سماجی
طاقتوں کے صحیح شعور پر مبنی ہے ۵۸

ساحر کی زندگی کا خام مواد خود ان کی اپنی زندگی سے ماخوذ تھا،
اور ان کی ذاتی زندگی خود ان کی ذاتی زندگی نہیں تھی بلکہ انھوں نے اس میں
اجتماعی زندگی کو حصہ دار بنایا تھا بلکہ یوں کہیں کہ اجتماعی زندگی کو انھوں نے اپنی
ذات میں سمجھ کر اس دور کی کو ختم کر دیا تھا تو زیادہ درست ہو گا یہی وجہ ہے کہ
ان کی نظمیں انسانیت دوستی کی دلائل و دستاویز بن گئی ہیں۔ ساحر ارحیالوی
کی شعری صداقتوں پر تبصرہ کرتے ہوئے ڈاکٹر روشن اختر کاظمی لکھتے ہیں:

ساحر کی نظموں میں ہیروں، ہیروئنوں اور درویشوں،
بے امتیاز ملتا ہے۔ انھوں نے زندگی کی حقیقتوں کا
عرفان مادیت کی روشنی میں حاصل کیا ہے۔ انھیں
علم ہے کہ زندگی کی ہر خوشی کی راہ میں بھوک، بیکاری،
تنگ نظری، اور تعصب کے فربہیت منہ کھولے کھڑے

ہیں اور ان سب کی پشت پناہی ” سرمایہ داری“
 کر رہی ہے۔ اگر ساحر کو ان حقیقتوں کا ذاتی تجربہ نہ ہوتا
 تو غالباً یہ رومان کی حسین اور پرفریب وادلوں میں
 گم ہو جاتے۔ ۵۹

چنانچہ کہہ سکتے ہیں کہ ان کے یہاں ادب اور زندگی کی وسیع قدر
 کے معنوی استخراج اور ان کی پاسداری کو اولیت حاصل ہے اور جن نظموں میں
 گردشِ زمانہ اور سماجی حالات و ماحول کی بھرپور تصویر کشی ہوئی ہے وہ نہ صرف
 ساحر کی حقیقت نگاری اور ان کے فکر و شعور کی غماز ہیں بلکہ اردو شاعری کی
 روایت میں بھی اولیت کا درجہ رکھتی ہیں۔ ان نظموں میں کچھ باتیں، طرح و
 شعاعِ فردا اور اسی دور اپنے پر خصوصی اہمیت کی حامل ہیں :

جابر و مجبور کی باتیں کریں اس کہن دستور کی باتیں کریں
 تاجِ شاہی کے قصیدہ بچکے فاتحہ کش جمہور کی باتیں کریں
 گرنے والے قصر کی توصیف کیا
 تیشہ مزدور کی باتیں کریں کچھ باتیں

تیرہ و تار فضاؤں میں ستم خوردہ بشر
 اور کچھ دیر اجالے کے لیے سہ سے گھا
 اور کچھ دیر اٹھے گا دل گیتی سے دھواں
 اور کچھ دیر فضاؤں سے لہو بر سے گھا شعاعِ فردا

۵۹ اردو میں طویل نظم نگاری کی روایت اور ارتقاء ص ۲۵۹

ہر سالی مرے ذہن و تصور نے مگر
دل میں اک شعلہ بے نام سا لہرا ہی گیا
میری چپ چاپ نگاہوں کو سلگتے پا کر
میری بے زار طبیعت کو بھی پیار آ ہی گیا ^{۱۰} اسی دورا ہے پر

اور یہ بے زاری اس لیے نہیں تھی کہ ساحر کو عشق و محبت کے
چلن سے نفرت تھی یا جیسا کہ محمود سعیدی نے بیان کیا ہے ^{۱۱} یا حسن کے جلوہ جہان
میں کشش باقی نہیں رہ گئی تھی بلکہ زندگی اور زندگی کے انشیب و فراز کا حسن اس
سے بھی سوا تھا۔ فاقہ و غربانی، سرمایہ و محنت کی کشاکش اور نادار عوام کی
افلاس زدہ زندگی ان کی نگاہ میں عشق و عاشقی اور ذاتی خوشی و انبساط
کے حسن سے زیادہ حسین تھی لہذا یہ بے زاری اس معاشرہ سے ہنراری کا
کا احساس دلاتی ہے جس کی بدولت ساحر زندگی بھر اپنے ماضی سے بچھا
نہ چھڑا سکے خواہ وہ خاندانی ماحول کی بے ترقیبی ہو یا عشق کی ناکامی کا
احساس، سماجی و تہذیبی حالات کا جبر ہو یا جاگیرداروں، سرمایہ داروں
اور سامیہ کاروں کے استحصالی پسند رویوں کا سلسلہ ہو، یہ تمام عوامل کسی نہ
کسی شکل میں آسیب کی طرح ساحر کی زندگی کا تعاقب کرتے رہے، اس
احساس کا اظہار بہت ہی دلکش انداز میں خوبصورت موڑ میں ہوا ہے جس کا
ذکر گزشتہ صفحات میں آچکا ہے یہاں محولہ بالا نظموں کے حوالہ سے یہ عرض کرنا ہے
کہ ساحر نے ایک ایسے سماج سے جہاں عوام کے چہرے پشیمردہ ہوں اور
پورے ماحول پر خوف و ہراس طاری ہو، غلط رسم و رواج، نظامِ تقیم

۱۰ تفصیل کے لیے ساحر لدھیانوی ایک مطالعہ ص ۳۸ تا ۴۴ سے رجوع کر سکتے ہیں۔

اور تہذیبی روایتوں کے جبر سے اجتماعی زندگی پیچیدہ مسائل سے دوچار ہو، بے زاری کا بھی اظہار کیا ہے اور ایسے نظام سے نجات حاصل کرنے کا احساس بھی جگایا ہے۔ ان نظموں میں کہنہ کثور اور فرسودہ سہم ورنج کے پروردہ سماجی نظام کی تبدیلی کا ارمان بھی ہے اور مستقبل کی خوش گواری کا یقین بھی۔

ساحر کے یہاں بھی دوسرے ترقی پسند شاعروں اور فنکاروں کی طرح اشتراکی نظام کا واضح تصور ملتا ہے لہذا وہ ایسی صورت حال کی آرزو کرتے ہیں جس میں صدیوں کے دبے کچلے پسماندہ محنت کش عوام اپنے لیے مکمل معاشی و معاشرتی آزادی کے حصول کی خاطر متحد ہوں گے اور اسی اتحاد کی بدولت اپنا حق حاصل کریں گے دوسری طرف وہ ایسے معاشرہ کی تعمیر و تشکیل کا احساس بھی دلاتے ہیں جو عورتوں کی بڑھتی ہوئی اور زنا کاری کی محنت سے پاک ہوگا کیوں کہ عورتوں کی مظلومی اور محکومی کا انھوں نے نہ صرف مشاہدہ ہی کیا ہے بلکہ یہ ساحر کی زندگی کا سانحاتی تجربہ بھی ہے (ساحر کے والدین کے مابین جو آویزش رہی ہے وہ اسی سانحاتی تجربے کی عکاس ہے جس میں ایک طرف والدہ کی پسماندگی ان کی محکومی و مظلومی کا سبب بنتی ہے اور دوسری طرف ان کے والد کا طبقاتی برتری کا احساس جاگیرداروں کے جاہرانہ رویوں کا موجب ہوتا ہے) چنانچہ ایسے معاشرہ میں مردوں کو مراعات حاصل ہوتی ہیں لیکن جیسا کہ گزشتہ صفحات میں مذکور ہوا عورت دو جہتی استعمال کا شکار ہو جاتی ہے۔ وہ ایک طرف مردوں کی ذاتی زندگی کی ملکیت ٹھہرتی ہے اور ان کی انفرادی آرزوؤں، تمناؤں اور خواہشوں کی تکمیل کا ذریعہ قرار پاتی ہے اور دوسری طرف اجتماعی زندگی میں ان کی عیاشی کا ذریعہ۔ معاشرے اور تہذیب کے

معمار اسے بازار کی زینت بناتے ہیں چنانچہ عصمت فروشی اور
زنا کاری طبقاتی معاشرے کا لازمی حصہ بن جاتا ہے۔ ساحر کی نظم
چکے غموں کی حقیقت اور بالخصوص معاشرے اور تہذیب
کے معاروں کے خلاف شدید احتجاجی رویے کی العکاس ہے :

یہ پرچہ کلیاں ، یہ بے خواب بازار
یہ گمنام راہی ، یہ سکون کی جھنکار
یہ عصمت کے سودے ، یہ سودوں پر تکرار
شناخوانِ تقدیسِ مشرق کہاں ہیں ؟
یہاں پیر بھی آچکے ہیں ، جوان بھی !
تنومند بیٹے بھی ، ابامیاں بھی !
یہ بیوی بھی ہے اور بہن بھی ہے ماں بھی !
شناخوانِ تقدیسِ مشرق کہاں ہیں ؟
مرد چاہتی ہے یہ حوا کی بیٹی
یشودھا کی ہم جنس زادہا کی بیٹی
یہ بہر کی امت ، زلیخا کی بیٹی
شناخوانِ تقدیسِ مشرق کہاں ہیں ؟

اس نظم میں جبار کے کلاسیکی رچاؤ کے اثرات بھی دیکھے جا
سکتے ہیں اور ساحر کی قوتِ آخذہ اور موضوعی بوجھل مونی کا اندازہ بھی لگایا
جاسکتا ہے۔ اس نظم سے متعلق کیفی اعظمی کا خیال بے حد اہم ہے۔ اپنے مضمون میں
عورتوں کی سماجی حیثیت کو اجاگر کرتے ہوئے لکھتے ہیں :

اس محکوم مجبور اور بھوکے ملک میں
 جس کی تقدیریں اور روحانیت کے لہجے آنکھ بند
 کر کے گائے جاتے ہیں، قدم قدم پر چکے ٹائم ہیں
 اس لیے ہندوستانی ادب میں بھی چکے ہیں۔۔۔۔۔
 ساحر نے شناخواتی تقدیریں مشرق کو جس شدت،
 جس نفرت اور خلوص سے جھنجھوڑا ہے اس کی مثال
 مجھے دوسرے فن پارے میں نہیں ملتی۔ چکے میں ساحر
 کی غیرت، اس کی روح، اس کے احساس کی تلمیذات
 بلندی کے انتہائی نقطے پر نظر آتی ہے۔۔۔۔۔ اس کے
 لہجے کی مخصوص اندر دگی یہاں ایک بے پناہ بہاؤ میں
 تبدیل ہو جاتی ہے۔ اللہ

عورت، ساحر لدھیانوی کی شاعری میں مختلف صورتوں میں
 جلوہ گر ہوئی ہے لیکن ہر روپ میں وہ اپنی محکومیت اور مظلومیت کے
 باوجود محترم شخصیت ہے اور ہر چند کہ وہ نظام پیداوار میں حصہ بھی لیتی ہے
 لیکن اس کی شرکت عضو محط کی سہی ہوتی ہے اسی لیے عورتوں کے تقدس کی
 عظمت، ان کی کم مائیگی اور زبوں حالی، اور سماجی سطح پر ان کی بے کیف
 زندگی کا شدید احساس ملتا ہے نیز ساحر اس امر سے بھی بہ خوبی واقف
 ہیں کہ امراء و رؤسا کے عیش و عشرت اور ان کی تعیش پسندی کا سامان
 پسماندہ محکوم طبقے، عام انسانوں کی بھوک، ان کی مفلسی اور ان کے دکھ درد
 سے فراہم ہوتا ہے۔ لہذا نسوانی اقدار کی پامانی کا تصور اور احساس ان کی شاعری

اللہ ساحر لدھیانوی، نئے ادب کے معمار ص ۱۹

میں ابھرا تو اس کا مطلب صاف تھا کہ یہ نہ صرف ان کی ذاتی زندگی سے وابستہ اور خاندانی ماحول سے پیوستہ ہے بلکہ ان کے تجربات و مشاہدات کا حصہ بھی ہے چنانچہ ہر اس مقام پر جہاں اس کا تقدس، تمدن کی نذر ہوا ہے، ساحر نے نہ صرف اظہارِ تاسف کیا ہے بلکہ ایسے سماج سے جس میں عورت کے کم تر سماجی مرتبے، استحصال اور محکومیت کے از حد مواقع اور امکانات موجود ہوتے ہیں، اظہارِ تنفر بھی کیا ہے اور استحصال پسند قوتوں کی چپیہ دستیوں کے خلاف احتجاج بھی کیا ہے۔ صبح نوروز، گریٹر، سرزمین یاس، اجنبی محافظ، کل اور آج، جاگیر، نور جہاں کے مزار پر وغیرہ نظمیں انہی کرب آلود کیفیات کی مظاہر ہیں؛

لکلی ہے بنگلے کے در سے
اک مفلس دیہتا کی بیٹی افسردہ مرجھائی ہوئی سی
جسم کے دکھتے جوڑ دبا کی آپٹل سے سینے کو چھپاتی
مٹھی میں اک ٹوٹ دبا ئے
جشن مناؤ سالِ لڑکے مٹ صبح نوروز

وہ دیکھ سامنے کے پر شکوہ الوں سے
کسی کرائے کی لڑکی کی چیخ ٹکرائی
وہ پھر بکی کسی مجبور کی جواں بیٹی
وہ پھر جھکا کسی در پر غرور برنائی مٹ گریٹر

فوسلیں کاٹ کے خنث کش غلے کے ڈھیر لگائیں گے
جاگیروں کے مالک آکر، سب پونجی لے جائیں گے

بوڑھے دہقانوں کے گھر، بنیے کی قرقی آئے گی
اور قرضے کے سود میں کوئی گوری بھی جائے گی مگر کل اور آج

جیب میں لقمی سکوں کی کھنک
بھوکے دہقانوں کے ماتھے کا عرق
رات کو جس کے عوض بکتا ہے
کسی افلاس کی ماری کا آئینہ لٹنی
کسی دوشیزہ مجبور کی عصمت کا غرور مگر اجنبی محافظ

میرے احباب کے سامانِ تعیش کے لیے
شوخ سینے ہیں، جواں جسم، حسین باپس ہیں
سبز کھیتوں میں یہ دہکی ہوئی دوشیزائیں
ان کی شریالوں میں کس کس کا لہو جاری ہے
کس میں جرات ہے کہ اس راز کی تسکین کرے
سب کے لب پر مری پیدیت کا فسون طاری ہے مگر جاگیر

کیسے ہر شاخ سے منہ بند مہکتی کلیاں
نوح لی جاتی تھیں ترشیں حرم کی خاطر
اور مرجھا کے بھی آزاد نہ ہو سکتی تھیں
نظرِ سبحان کی الفت کے بھرم کی خاطر مگر نورِ جہاں کے مزار پر

ان نظموں میں عورتوں کے پیریں عصمت و حرمت کا تار تار ہونا

بجائے خود اس بات کی دلیل ہے کہ سماج میں ان حیثیت و اہمیت
 سامانِ تعیش سے زیادہ نہیں اور یہ تاریخی حقیقت ہے کہ ہر دور میں
 وہ اپنی بے چارگی پر اشدک بار رہی ہے (زمین میں زندہ دفن کرنے اور
 زندہ نذر آتش کر دینے کے واقعات تاریخ کے صفحات پر دیکھے جاسکتے ہیں،
 راجہ رام موہن رائے کی ستی خالف جدوجہد میں بھی اس کی نشا نہری کی جاسکتی ہے،
 تاہم مذہبی فرقہ پرستوں کے سبب یہ سلسلہ ہنوز جاری ہے) اور اوتار پتھر
 جننے کے باوجود شیطان کی بیٹی، مردوں کے نشاط کا وسیلہ اور جنسی آسودگی
 کا ذریعہ رہی ہے۔ یہ رویہ صرف سماج پر مردوں کی حکمرانی اور ماحشی نظام
 پر ان کی گرفت کا ہی احساس نہیں دلاتا بلکہ ادب پر مردوں کی اجارہ داری کی
 داستان بھی سناتا ہے لیکن ”اس ٹپہ میں عورت کی بے چارگی اور مرد
 کے مقابلے میں اس سے کم تر اور کمزور سمجھے جانے کے خلاف ردِ غل بھی پیدا ہوا۔“
 بواز کے یہاں آنچل سے پرچم بنالینے اور سامانِ جراحات اٹھالینے کا تصور
 اسی تبدیلی کا عکاس ہے اور سماج کی نظم میں نہیں تو کیا؟ سماجی بندشوں سے
 خود کو آزاد کرالینے کی طرف دیدلان کا نقطہ آغاز ہے :

مرے بغیر بھی تم نے دیے جلائے ہیں
 مرے بغیر بھی دیکھا ہے ظلمتوں کا نزول
 مرے نہ ہونے سے امید کا زباں کیوں ہو؟
 بڑھی چلوئے عشرت کا جام چھلکاتی مٹ

اور بقول پروفیسر محمد حسن پرخلوص اور پاکیزہ جت کی جو تصویریں

ساحر نے کھینچی ہیں۔ نشاط اور طرب کے جو خاکے اس کی شاعری میں اسیر ہیں وہ کہیں اور نہیں ملتے۔ کبھی کبھی ”اور میں نہیں تو کیا؟“ میں یہ احساس پوری شدت سے اجاگر ہوا ہے۔ ^{۱۳۱} اسی لیے ساحر کے یہاں ایک ایسے غیر طبقاتی معاشرہ کے قیام کا ارمان ملتا ہے جس میں عورت پا بہ زنجیر اور عیش و نشاط کا وسیلہ نہ رہ کر مردوں کی رفیق اور غم گسار بھی ہوگی اور راہِ حیات میں اس کی ہمسفر اور مددگار بھی۔ لیکن ساحر کے یہاں یہ تصور، جو قسملج آبادی کے اس تصور

دستِ نازک کو رسن سے اب چھڑانا چاہیے

اس کلائی میں تو کنگن جگمگانا چاہیے

سے جدا گانہ حیثیت رکھتا ہے کیوں کہ وہ ہر حال میں مساوات کے قائل ہیں اور مرد اور عورت کے سماجی و معاشی مرتبے اور حقوق و فرائض کے معاملے میں بھی اشتراکی نظریہ رکھتے ہیں اسی لیے معاشرتی انقلاب پر ان کا یقین بھی ہے جو ان کے نزدیک سوشلزم سے عبارت ہے۔ اپنے اس نظریے کی وضاحت کرتے ہوئے خود کہتے ہیں:

میں کبھی کسی سیاسی پارٹی کا ممبر نہیں رہا۔

غلام ہندوستان میں آزادی کے مثبت پہلو ڈھونڈنا

اور ان کا پرچار کرنا میرا نصب العین ضرور رہا ہے

اور اب ذہنی طور پر اقتصادی آزادی کا حامی ہوں

جس کی واضح شکل میرے نزدیک سوشلزم ہے۔ ^{۱۳۲}

۱۳۱ ادبی تنقید ص ۵۳

۱۳۲ بحوالہ فن اور شخصیت، مجبئی، ساحر لدھیانوی نمبر ص ۵۵

لہذا ان کو یقین ہے کہ اکثر کی نظام معاشرت میں نہ صرف عورت، مرد کے مساوی حقوق کی حامل قرار پائے گی بلکہ انسان بھی طبقات میں تقسیم نہیں ہونگے کیوں کہ سآخر کے سماجی شعور میں طبقاتی تضادات کا تصور بہت نمایاں ہے اور طرز معاشرت کی تعمیر و تشکیل کے بنیادی یعنی اقتصادی ڈھانچے پر ان کی توجہ مرکوز ہوئی ہے جس میں کسان دو جہتی استحصال کا شکار ہوتا ہے۔ ایک طرف تو وہ جاگیرداروں اور زمین داروں کے شکنجوں میں جکڑا فطری خوشیوں سے محروم، معاشی بد حالی، ہاشکار اور عدم تحفظ کے احساس سے دوچار ہے اور دوسری طرف فاقوں سے تنگ آکر جاگیرداروں کے در پر جبہ سائی کرتا ہے، ان کی حکومتی اور غلامی کو اپنا مقدر سمجھ بیٹھتا ہے اور ان کی خوشنودی حاصل کرنے کے لیے ان کے ایما پر، انہی کے کھیتوں میں اپنی محنت کا بیج بکھر کر ان کے تعیش اور بقا و استی کام کا سامان ہیا کرتا ہے تاہم اس کی اپنی آرزوؤں، تمناؤں اور خوشیوں پر جاگیرداروں، سود خور بنیوں اور سودا گروں کا تسلط ہوتا ہے۔ سآخر کی نظم سکل اور آج کے علاوہ اردو ادب میں پریم چند کے ہوری کا کردار اس کی نمائندہ مثال ہے :

رت بد لے گی، پھول کھلیں گے، جھونکے مدھیر سائیں گے
چرواہے بھئی کی دھن پر گیت فضا میں بولیں گے
ہل جوڑے گی کھیتوں میں اٹھڑ ٹوٹی دھقانوں کی
دھڑی سے پھوٹے گی محنت واقعہ کش انسانوں کی
فصیلں کاٹ کے محنت کش غلے کے ڈھیر لگائیں گے
جاگیروں کے مالک آکر سب پونجی لے جائیں گے

لوڑھے دہقانوں کے گھر نیپے کی ترقی آئے گی
اور قرضے کے سود میں کوئی گوری بھی جائے گی

فیض احمد فیض شعر کی تاثیر اور جمالیات سے متعلق اپنے
خیالات کا اظہار کرتے ہوئے لکھتے ہیں:

شاعر کا تجربہ جتنا گہرا اور ہمہ گیر ہوگا اتنا ہی زیادہ
اس میں متاثر کرنے کی صلاحیت ہوگی اور یہ صلاحیت ---
--- جمالیاتی خوبی ہے (لیکن) --- جمالیاتی قدر محض الفاظ
کی شستگی اور بندش کی چستی پر منحصر --- نہیں ہے ---
(بلکہ) جمالیاتی نقطہ نظر سے --- اسی شاعر کی قدریں صحیح
ہیں جس کے شاعرانہ جذبات ہمارے دل و دماغ کی تسکین و
تذکیہ کا سامان بہم پہنچا سکیں اور یہ اثرات وہی تجربات پیدا
کر سکتے ہیں جن میں ہم خود شریک ہو سکیں۔ ۱۵۱

شاعر کی شاعری میں بیرونی اور درونی بینی کا جو امتزاج نظر
آتا ہے وہ ان کے تجربات و مشاہدات سے عبارت ہے اور اس منزل میں ان
کی شاعری ان کے انفرادی آلام و مصائب سے گزر کر اجتماعی زندگی کے کرب و اضطراب
کی سرحدوں میں داخل ہو گئی ہے لہذا کہہ سکتے ہیں کہ زندگی و زمانے سے انھوں نے
جو کچھ بھی اخذ کیا فنی حسن اور داخلی کیفیات میں سمو کر بے کم و کاست پیش کر دیا

اور اس طرح انھوں نے نہ صرف آپ بیتی کو جگ بیتی سے ہم آہنگ کیا ہے بلکہ ان کے فن پارے، تاثر پارے بھی بنے ہیں۔

ساحر جاگیر دارانہ ماحول کے پروردہ تھے اس لیے جاگیر داری نظام معاشرت کے معائب و محاسن کے تجربے کا براہ راست موقع بھی انھیں ملا، پھر کسانوں اور مزدوروں کے ساتھ جاگیر داروں اور زمینداروں کے استحصالی پسند رویوں کا بھی انھوں نے بہ نظر غائر مطالعہ کیا اور جاگیر داروں کے طبقاتی برتری کے احساس، کسانوں اور مزدوروں کے مختلف النوع معاشی و معاشرتی مسائل اور ان کی ذہنی اور نفسیاتی کمزوریوں کا مشاہدہ بھی کیا۔ ساحر کی نظموں میں طبقاتی آویزش کا یہ تصور انہی تاثرات کا حامل ہے:

یہ کہتے ہوئے فودے یہ دہکتے ہوئے کھیت
پہلے اجداد کی جاگیر تھے اب میرے ہیں
یہ چراگاہ، یہ ریلوے، یہ مولشی، یہ کسان
سب کے سب میرے ہیں، سب میرے ہیں، سب میرے
ان کی محنت بھی مری، حاصلِ محنت بھی مرا
ان کے بازو بھی مرے، قوتِ بازو بھی مری
میں خداوند ہوں اس وسعتِ بے پایاں کا
موجِ عارض بھی مری، نکبتِ گیسو بھی مری، جاگیر

جاگیر دارانہ نظام سے منافرت کا یہ جذبہ جاگیر داروں کے استحصالی پسند رویوں اور اپنے تحفظ و بقا کی خاطر فرسودہ روایتوں کے ذریعہ کسانوں اور متوسط

طبقت کے لوگوں پر جبر و استبداد کے رویوں کا پیدا کردہ ہے۔ اس نظام
کے خلاف رومان اور احتجاج کا ملاحلا اثر نظم تاج محل کا محرک ہے۔

تاج تیرے لیے اک منظرِ الفت ہی سہی
تجھ کو اس وادی رنگیں سے عقیدت ہی سہی
میری محبوب! کہیں اور ملا کر تجھ سے
بزمِ شاہی میں غریبوں کا گزر کیا معنی؟
تہت جس راہ پہ ہوں سطوتِ شاہی کے نشان
اس پہ الفت بھری روحوں کا سفر کیا معنی؟
میری محبوب! پس پردہ تشہیر و فا
تو نے سطوت کے نشانوں کو تو دیکھا ہوتا
مردہ شاہوں کے مقابر سے پہلے والی
اپنے تاریک مکالوں کو تو دیکھا ہوتا
ان گنت لوگوں نے دنیا میں جہت کی ہے
کون کہتا ہے کہ صادق نہ تھے جذبے ان کے
لیکن ان کے لیے تشہیر کا سامان نہیں
کیوں کہ وہ لوگ بھی اپنی ہی طرح مفلس تھے
یہ عمارات و مقابر یہ فصیلیں یہ حصار
مرطلق الحکم شہنشاہوں کی عظمت کے توں
دامنِ دہر پہ اس رنگ کی گل کاری میں
جس میں شامل ہے ترے اور بے اجداد کھنوں
میری محبوب! کہیں اور ملا کر تجھ سے

تاج محل میں ساحر لدھیانوی نے حسب روایت شاہ جہاں کے شاہانہ شکوہ کی مرثیہ خوانی کیں کی ہے بلکہ ان تمام تحت کشوں اور مزدوروں کے جذبات کا احترام کیا ہے جن کی صنایع نے اسے شکل جمیل عطا کی ہے۔ یہاں ساحر کا سماجی اور تاریخی شعور، طبقاتی تضاد سے ہم آہنگ ہو کر اردو شاعری کی نئی آواز بن گیا ہے۔ تاج محل کو دوسرے شعراء نے بھی اپنی فکری صلاحیتوں کے درجہ زندگی بخشنے کی کوشش کی ہے۔ ساحر سے قبل جن شعراء نے تاج محل کو موضوع سخن بنایا ہے ان میں بقول ناز صدیقی سکندر علی وجد کی نظم اردو شاعری میں اپنا مقام بنا سکی ہے^{۱۶} لیکن یہ نظم تاثراتی اور مدحیہ رنگ لیے ہوئے ہے۔ ساحر کے ہم عصروں میں کیفی اعظمی نے بھی ”دیدنی عصر پس، دیدنی تقیم ہے یہ“ کا تصور اپنی نظم تاج محل میں پیش کیا ہے۔ کیفی اعظمی کی نظم میں بھی طبقاتی بصیرت نمایاں ہے۔ ساحر لدھیانوی نے اسے بھی عہد جاگیرداری کے استحصالی نظریے کی علامت سمجھا ہے جس پر سماجی نا انصافی اور طبقاتی درجہ بندی کی پھر ثبوت ہے کیوں کہ انھوں نے جس ماحول میں آنکھیں کھولیں، جن حالات میں وہ پروان چڑھے اور طبقاتی درجہ بندی کا جو ماحول انھوں نے پایا اس سے بیک وقت متاثر اور متنفر ہونا فطری امر تھا اور درحقیقت جیسا کہ مذکور ہوا یہ طبقاتی برتری کا احساس ہی تھا جو مولانا الدین کے مابین اختلافات کا سبب بنا اور قانونی چارہ جوئی کے بعد الف کاک و علاحدگی پر منتج ہوا۔ ساحر لدھیانوی کی شاعری میں طبقاتی کش مکش اور طبقاتی درجہ بندی کے خلاف جو شدید

^{۱۶} ساحر لدھیانوی، شخص اور شاعر ص ۹۰
^{۱۷} ترقی پسند ادب: علی سردار جعفری ص ۲۶۶

رو یہ ملتا ہے وہ اسی تجربے کی دین ہے اسی تضاد کے سبب سے ہی وہ اپنے ماضی کو جس پر جاگیرداریت کی فہرست تھی باعثِ ذلت تصور کرتے تھے، اور اپنے ہی ماضی کو ذلت قرار دینا بجائے خود بڑے حوصلے کی بات تھی ورنہ عام طور پر لوگ ماضی کے تلخ حقائق پر پردہ ڈالنے کی کوشش کرتے ہیں اور اس کے اظہار پر شرمندہ ہوتے ہیں لیکن ساحر نے اس کا برعکس اظہار کر کے حقیقت کو بے نقاب اور جاگیرداروں کے جابرانہ رویوں کا پردہ فاش کیا ہے نظم "جاگیر" ساحر کے اسی تجربے اور مشاہدے کی ترجمان ہے۔ ساحر برطانوی سامراج کی کیادلوں کے واقف کار ہی نہ تھے بلکہ ان کی "پھوٹ ڈالو اور حکومت کرو" کے منصوبے سے بھی خوب آگاہ تھے نیز ان کے سیاسی استحکام کے نظریے پر بھی ساحر کی نگاہ تھی، جس کے لیے وہ جاگیرداروں کی پشت پناہی کر رہے تھے اور جاگیرداروں کو چوں کہ انگریزوں کا اعتماد حاصل تھا لہذا وہ کسانوں اور مزدوروں پر جور و ستم کا روایتی رویہ روا رکھے ہوئے تھے جس کے شدید اثرات ساحر پر بھی مرتب ہوئے۔ (آزاد ہندستان میں بھی یہ سلسلہ جاری ہے مزدور کسان اور پسماندہ و متوسط طبقے آج بھی مجبور ہیں معاشہ میں اتنی تبدیلی ضرور ہوئی کہ انگریزوں کی جگہ یہاں انتظامیہ نے لے لی اور جاگیرداروں کی جگہ تقدر سماجی شخصیتوں اور سیاسی ہستیوں نے۔) جاگیرداری وقار کا یہ زخم عوام الناس کے ہمہ جہت استحصال کا سبب بھی بن رہا تھا اور اجتماعی زندگی کے افلاس اور ان کی مفلوک الحالی کا موجب بھی۔ اس ضمن میں یہ نوٹ کرنا چاہیے اپنے خیالات کا اظہار کرتے ہوئے لکھتے ہیں:

ان کا دل عوام کی دھڑکنوں سے ہم آہنگی
کے ساتھ دھڑکا ہے اور یہی ہم آہنگی ان کی شاعری میں

توانائی، سرمستی اور ننگی بن کر ابھری ہے اسی لیے
 طبعاتی شعور کے جیسے واضح نقوش ساہرے نظم
 "تاج محل" اور "لورجہاں کے مزار پر" میں ملتے ہیں
 انہی اردو شاعری میں کسی اور جگہ شاید ہی کہیں ملیں ۱۸

شافع قدوائی بھی ساہرے گہرے سیاسی و سماجی شعور کی روشنی
 میں تاج محل کا تجزیہ کرتے ہیں لیکن ایک جگہ اختلافی بحث چھیڑتے ہوئے
 لکھتے ہیں:

..... ان عظیم الشان عمارتوں کی تعمیر میں
 خون جگر صرف کرنے والے فن کاروں سے صرف نظر
 کرنا یقیناً بے محل ہے۔ اس بیش قیمت تہذیبی ورثے
 سے متعلق اس نوع کے مصرعے:

سینہ دہر کے ناسور ہیں کہنہ ناسور
 جذب ہے ان میں ترے اور بے اجداد کا
 محض جذباتی ٹھوچ کو نشان زد کرتے ہیں۔ ۱۹

"یہ سارا معاملہ صرف ایک مصرعے "سینہ دہر کے ناسور ہیں کہنہ ناسور"
 میں مضمر ہے اور اسی ایک مصرعے کی بدولت نظم کا داخلی حسن بھی مجروح
 ہوتا تھا اور اس کی آفاقیت پر حرف بھی آتا تھا۔ شاید موصوف کے ذہن پر سا

۱۸ ساہرہ لدھیانوی۔ مرقع ساز، نغمہ گر، ڈرامائی لمحوں کا شاعر، مضمون مشمولہ شعری ادب، دہلی ص ۲۱
 ۱۹ ساہرے شعری امتیازات، مضمون مشمولہ آج بھل، نئی دہلی ص ۱۷

۲۔ اس منزل تک رہنمائی نہیں کی ورنہ جذباتی تھوچ کی تلاش بے معنی ہو جاتی کیوں کہ مذکورہ مضمون ۱۹۹۶ء میں شائع ہوا ہے اور ۱۹۵۰ء کے بعد تلخیاں کے تمام ایڈیشن میں بقول سردار جعفری ساحر نے اب نظر ثانی کر کے اپنی نظم میں ”کہنہ ناسور“ کے الفاظ نکال دیے ہیں اور پرانے مصرعوں کی جگہ نئے مصرعے لکھ دیے ہیں۔^{۲۵} اور یہ نئے مصرعے ہیں:

دامنِ دہر پہ اس رنگ کی گل کاری ہیں
جس میں شامل ہے ترے اور میرے اجداد کا خون مٹ

تاریخی شعور سے محروان نظموں میں توہم پرستی، جنس زدگی، تعیش پسندی، استحصالی شان و شوکت، حکمران طبقوں کا استبداد اور ان کی مفاد پرستی کے خلاف شدید احتجاجی رویہ منعکس ہوا ہے۔ ساحر کو اس امر کا شدید احساس ہے کہ نسلی امتیازات، نا انصافی، استحصالی اور طبقاتی آویرش کا یہ سلسلہ زمانہ قدیم سے جاری و ساری ہے۔ فیض احمد فیض کی نظم ”شار میں شری گلیوں پہ“ کا تصور، ان کے تاریخی تصور سے پوری طرح ہم آہنگ ہوا ہے اور خاص طور سے یہ بند:

یوں ہی ہمیشہ الجھتی رہی ہے ظلم سے خلق
نہ ان کی رگم نہی ہے نہ اپنی ریت نہی
یوں ہی ہمیشہ کھلے ہیں ہم نے آگ میں پھول
نہ ان کی ہار نہی ہے نہ اپنی جیت نہی مٹ

بعینہم سا حیر پر بدلتے ہوئے حالات، زندگی و زمانے کے تغیرات اور تاریخ کے گہرے شعور نے یہ بھی منکشف کر دیا تھا کہ ہر عہد میں محنت کش طبقہ ہی منظالم کا شکار رہا ہے اور ہر عہد میں یہی طبقہ سماجی تبدیلی کا ذریعہ بھی بنا ہے :

ہم نے ہر دور میں تذلیل سہی ہے لیکن
ہم نے ہر دور کے چہرے کو ضیاء بخشی ہے
ہم نے ہر دور میں محنت کے تم جھیلے ہیں
ہم نے ہر دور کے ہاتھوں کو خدا بخشی ہے مگر مادام

اس نظم سے متعلق محترم رفیق شبنم عابدی کا خیال ہے کہ اس نظم کے سچے ہزاروں مزدور، لاکھوں انسان اور کروڑوں غریب عوام چھپے نظر آتے ہیں۔^{۷۱} ساہر کا یہ ہم مجروح سلطان پوری کے یہاں میں کی صورت میں نمایاں ہوا ہے مثلاً

دہر میں مجروح کوئی جاوداں مضمون کہاں
میں جسے چھوٹا گیا وہ جاوداں بنتا گیا مگر

اس شعر کے میں سے متعلق ان کا اصرار ہے کہ یہ خود ستائی یا انا پرستی نہیں ہے بلکہ یہ ان سارے فنکار کی طرف اشارہ ہے جن کے موقلم نے حیات و کائنات کے متنوع موضوعات کو جاودانی عطا کی ہے اس کے برعکس ساہر نے ہم کا استعمال کر کے تشریحات و توضیحات کی گنجائش باقی نہیں

رکھی اور نہ میں" کی طرح ابہام کے احتمال کا کوئی گوشہ چھوڑا۔
جاگیر اور تاج محل کے علاوہ ساحر لدھیانوی کا تاریخی شعور
 نورجہاں کے مزار پر، شہزادے اور آواز آدم میں نمایاں ہوا ہے۔ جاگیردارانہ
 نظام میں مفلس و نادار مزدور اور محکوم و مظلوم کسان جاگیرداروں اور زمین داروں
 کے مظالم کا شکار بھی رہے ہیں اور ان کے تعیش کا سامان بھی فراہم کرتے رہے ہیں
تاج محل اگر شہنشاہیت اور بہریت کی علامت ہے تو نورجہاں کے مزار پر
 جمہور کی بے بسی اور مفلوک الحالی کی:

پہلوئے شاہ میں یہ دختر جمہور کی قبر
 کتنے گم گشتہ فساؤں کا پتہ دیتی ہے
 کتنے خوں ریز حقائق سے اٹھاتی ہے نقاب
 کتنی کچلی ہوئی جانوں کا پتہ دیتی ہے
 کیسے مغرور شہنشاہوں کی تسکین کے لیے
 سالہا سال حسیناؤں کے بازار لگے
 کیسے ہلکی ہوئی نظروں کے تعیش کے لیے
 سرخ محلوں میں جواں جسموں نے انبار لگے
نورجہاں کے مزار پر

مکافاتِ عمل، تاریخِ انساں کی روایت ہے
 کرو گے کب تک ناوک فراہم بھی دیکھیں گے
 کہاں تک ہے تمھارے ظلم میں دم، ہم بھی دیکھیں گے
آوازِ دم

ان نظموں کی روایت ساآثر کے مارخی و سماجی شعور اور
 ان کی حسیت و آگہی سے پوری طرح ہم آہنگ ہوئی ہے نیز ساآثر کے جذبات و
 احساسات سماپنہ اور اجتماعی زندگی کی آرزوؤں اور خواہشوں کی تکمیل
 کا ارمان بھی نمایاں ہوا ہے۔ نظم نور جہاں کے مزار پر میں ویران مزار اور
 مہمی ہوئی فضا میں، اس ویرانی اور خوف آلود ماحول کی ترجمان ہیں،
 جس میں اجتماعی زندگی گزر رہی ہے۔ نور جہاں، دختر جمہور، جس کی زندگی
 پر جاگیردارانہ استبداد کی مہر ثبت ہے، موت کے بعد بھی مرقہ پر وہی خوف اس کا
 طاری ہے۔

ساآثر اس افسردگی حالات سے بے چین بھی ہوئے اور مضطرب
 بھی اور جاگیردارانہ نظام کی حوصلہ شکن روایات، فرسودگی نظام کہن اور
 طبقہ واری جبر کے نتیجے میں گھٹن، مسائل کی پیچیدگی اور پر کیف زندگی کا اضمحلال
 بھی ان کے سامنے آیا:

جہاں جہاں تری نظروں کی اوس ٹپکی تھی
 وہاں وہاں سے ابھی تک غبار اٹھتا ہے
 جہاں جہاں ترے جلوؤں کے چول بکھرے تھے
 وہاں وہاں دل و حشری پکار اٹھتا ہے مڑ و طع

ان آرزوؤں پہ چھائی ہے گردِ مایوسی
 جنھوں نے تیرے تبسم میں پرورش پائی
 عجیب عالمِ افسردگی ہے زوبہ فروغ
 نہ اب نظر کو تقاضا، نہ دل تنہائی

گرینر

طبیعت کی یہ اداسی دراصل سماج کی زندہ حقیقتوں کی غماز ہے اور دستور کہنہ، بھوک اور آفات اور اضمحلالی کیفیات کا آئینہ دار ہے۔ جن کے سبب آرزوؤں اور خوشیوں پر گر دیا اوس کی دبیر تہہ پڑ گئی چنانچہ غم حیات کا درماں ممکن نہ ہو سکا۔ ساحر کی شاعری میں احتجاج انہی امکانات کی دین ہے۔

ساحر ایسے معاشرے سے شدید نفرت، غم و غصہ، احتجاج اور اختلاف کا مظاہرہ کرتے ہیں۔ لہذا انھوں نے محنت کش عوام کی آرزوؤں، تنداؤں اور جدوجہد کے شیں ہم دردی اور وابستگی کا رویہ اختیار کیا۔ سرمایہ و محنت کی کش مکش، جبر و استحصال اور محنت کش عوام بد حالی اور تنگ دستی، ان کے درد و غم اور احتجاج کا احساس فنکار مادام، اسی دور اپنے پر، خود کشی سے پہلے، کسی کو اداس دیکھ کر اور ایک تصویر رنگ میں پوری شدت سے ابھرا ہے :

اب نہ ان اونچے مکانوں میں قدم رکھوں گا
میں نے اک بار یہ پہلے بھی قسم کھائی تھی
اسی سرمایہ و افلاس کے دور ہے پر
زندگی پہلے بھی شرمائی تھی جھنجھلائی تھی مگر اسی دور ہے پر

دل کی تسکیں بھی ہے آسائش ہستی کی دلیل
زندگی صرف زرو سیم کا پیمانہ نہیں
زیست احساس بھی ہے، شوق بھی ہے، درد بھی ہے
صرف افلاس کی تشریب کا افسانہ نہیں مگر ایک تصویر رنگ

جو تیری ذات سے منسوب تھے ان گیتوں کو
 مفلسی، جنس بنانے پہ اثر آئی ہے
 بھوک، پیسے، رخ رنگیں کے فسانوں کے عوض
 چند اشیائے ضرورت کی تمنائ ہے مگر فن کار

وہی ظلمت ہے فضاؤں میں ابھی تک طاری
 جانے کب ختم ہو انسان کے لہو کی تقطیر
 جانے کب نکھرے سیہ پوش فضا کا جو بن
 جانے کب جاگے ستم خوردہ بشر کی تقدیر
 مگر خود کشی سے پہلے

ایک ایسے معاشرہ میں جس میں پیچیدہ تر معاشی مسائل کے
 طفیل خدمت کش اپنی خدمت سے اور فن کار اپنی تخلیق اور اپنے فن سے
 بے گانہ ہو جائے۔ ساتھ شدید نا اُسودگی کا اظہار کرتے ہیں۔ اس ٹہر کے
 اکثر شعراء کے یہاں یہ احساس بڑی شدت کے ساتھ ابھرا ہے :

معیشت دوسروں کے ہاتھ میں ہے میرے قبضے میں
 جزاک ذہن رسا کچھ بھی نہیں پھر بھی مگر مجھ کو
 ظفر مندوں کے آگے رزق کی تحصیل کی خاطر
 کبھی اپنا ہی نغمہ ان کا کہہ کے مسکراتا ہے
 وہ حاتم سوزی شہب بے داریوں کا جو نتیجہ ہے
 اسے اک کھوٹے سکہ کی طرح سب کو دکھانا ہے مگر
 ایک لڑکا اختر الاکان

اس سلسلے میں رفیعہ شبنم عابدی کا خیال اہمیت کا حامل ہے،

لکھتی ہیں :

چوں کہ سماج میں فرد کو اس کی ذاتی صلاحیتوں
کے مطابق اپنا مستقبل سنوارنے کا حق حاصل نہیں ہے۔
مناسب مواقع کی کمی ہے۔ یہی وجہ ہے کہ اکثر ذہین دماغوں
دانشوروں اور فنکاروں کا استحصال عام ہے۔۔۔۔۔
لیکن یہ بھی حقیقت ہے کہ ”پیسے والے ذہین افراد سے
یا نفرت کرتے ہیں یا ان کی دہانت خرید لیتے ہیں۔“ ۲۲

ساحر کی نظم فن کار کا مرکزی تاثر سماج کی اسی تاجرانہ دہنیت
کا غماز ہے اور ہم عصر زندگی اور فہم و فراست کی ناقدری کی عکاس :

میں نے جو گیت تیرے پیار کی خاطر لکھے
آج ان کو گیتوں کو بازار میں لے آیا ہوں
آج دکان یہ نہیں لگے گا ان کا !
تو نے جن گیتوں پہ رکھی تھی محبت کی اسکاں
آج چاندی کے سرازروں میں تلے گی ہر چیز
میرے افکار، میری شاعری، میرا احساں فن کار
تو بھی کچھ پریشاں ہے
تو بھی سوچتی ہوگی
تیرے نام کی شہرت، تیرے کام کیا آئی

میں بھی کچھ لیشیاں ہوں
میں بھی غور کرتا ہوں
میرے کام کی عظمت، میرے کام کیا آئی؟ مگر ہم عصر

اجنبیت کا یہ احساس سا حشر کی نظم پر چھائیاں ہیں اور بھی شدت کے ساتھ
اجاگر ہوا ہے :

میں شہر جا کے ہر اک در پہ جھانک آیا ہوں
کسی جگہ مری محنت کا مول مل نہ سکا
ستم گروں کے سیاسی قمار خانے میں
الم لصبیہ فراست کا مول مل نہ سکا
خیاں فکریہ اش اور حالات کی جھوڑی، زندگی کو اداسی میں تبدیل کرتی ہے
اور اس موڑ تک آتی ہے جہاں کارگیر زرداری کا احساس شدید ہو جاتا ہے
اور وہ کہ اٹھتے ہیں :

اور میں سینے میں غم لے کر دن رات مشقت کرتا ہوں
چینے کی خاطر مارتا ہوں
اپنے فن کو رسوا کر کے اغیار کا دامن بھرتا ہوں
جبور ہوں میں، جبور ہوں تم، جبور یہ دنیا ساری ہے
تس کا دکھ من پر بھاری ہے
اس دور میں چینے کی قیمت یادار و سرن یا خواری ہے مگر

اس منزل میں جدید معاشرے کا کرب بھی سامنے آیا ہے
اور مالوہ سی بھی دامن گیر ہوئی ہے لیکن یہ مالوہ سی، ناامیدی سے عبارت

نہیں ہے بلکہ حالات کے چہرہ اور گردشِ دوراں کا احساس دلاتی ہے۔
 لیکن اس بچہ پر پہنچ کر ساحر نے زندگی کی واضح راہیں تلاش کر لیں اور
 اپنے ماحول کا محاسبہ بھی کیا جہاں ایک طرف فلک بوس ملیں، شفاف
 مکاں اور دلکش وسیعین بازار ہیں تو دوسری طرف مفلوک دہقانوں کے
 بے چراغ مکان و غلاظت پر چھٹتے ہوئے بھوکے نادار ہیں۔ لہذا اس مقام
 پر جانبِ داری کے ساتھ انھوں نے اپنی فکر کو مجلسی زندگی کے مسائل اور
 ان کے معاشی حالات کی ناہمواریوں سے وابستہ کر دیا؛

مرے سرکش ترالوں کی حقیقت ہے تو اتنی ہے
 کہ جب میں دیکھتا ہوں بھوک کے مارے کسانوں کو
 غریبوں مفلسوں کو، بے کسوں کو بے سہاروں کو
 سسکتی نازنینوں کو، تڑپتے نوجوانوں کو
 حکومت کے تشدد کو، امارت کے تکبر کو
 کسی کے چیتھڑوں کو اور شہنشاہی خزانوں کو
 تو دل تابِ نشاطِ بزمِ عشرت لائیں سکتا
 میں چاہوں بھی تو خواب آور ترانے گا نہیں سکتا
 مرے گیت

یہاں رفیعہ شبنم عابدی نے ساحر کے شعری تغیرات کی وضاحت
 ان الفاظ میں کی ہے، لکھتی ہیں؛
 اگر نفسیاتی نقطہ نظر سے دیکھا
 جائے تو ساحر کی تیراخی لوائی بے سبب نہیں۔ ایک ایسا

بچم۔۔۔۔۔ جس کی ماں کے حقوق جاگیر دارانہ نظام،
امارت اور اقتدار کے ہاتھوں تلف کر دیے جائیں۔ جو
قانون اور پریشانیوں میں پرورش پائے۔۔۔۔۔ جس کے
دل میں انسانیت کا درد اور نچلے اور مگر اور طبقے سے
محبت کا احساس ہو، جو سماج کی نشست و برخاست
کو چاہتے ہوئے بھی ختم نہ کر سکے۔ جو محبت کے گیت گانا
چاہے لیکن اسے سرکش سرانے والا پنے پٹریں تو اس کی
جببوریوں، جھنجھلاہٹوں اور ذہنی کرب کا نتیجہ سوائے
تالچ لوائی کے اور یہ بھی کیا سکتا ہے؟ ۲۳

یہاں پہنچ کر ساحر کی شاعری مکمل طور پر اجتماعی شعور کی حامل
ہو گئی ہے اسی لیے وہ محسوساتی کیفیات کا جرات مندانہ اظہار بھی کر سکے،
اب احساس تشکیک اور نا آسودگی نے انقلاب کی راہ تعین بھی کر لیا
اس لیے کہ ساحر کو اب یہ احساس ہو گیا تھا کہ ذلت اور غلامی کی ہزاروں
خوشیوں سے بہتر ہے وہ ایک ساعت جس جو بھی خوشی فراہم کر سکے؛

عمر بھر رینگتے رہنے سے کہیں بہتر ہے
ایک لمحہ جو تری روح میں وسعت بھر دے
ایک لمحہ جو ترے گیت کو شہنچی دے دے
ایک لمحہ جو تری لے میں مسرت بھر دے ۲۴ ایک تصویر رنگ

لیکن ساحر کے یہاں القلوب کا مجرد تصور نہیں ہے بلکہ
اشتراکی اور سرولتاری القلوب سے عبارت ہے اور القلوبی قوتیں ان کے
نزدیک محنت کش عوام ہیں جو اسد تحسال کا شکار بھی ہیں، فاقہ کش بھی
اور حقیقی آزادی سے محروم بھی؛

فاقہ کشوں کے خون میں ہے جوش انتقام
سرمایہ کے فریب جہاں پروری کی خیر مگر طرح لاف

اس نظم کا القلوبی آہنگ طلوع اشتراکیت، میرے گیت تمھارے ہیں،
آواز آدم، ہوندر دے رہی ہے حیات، نیا سفر ہے پرانے چراغ بج کر دو
اور احساس کا خزان میں مکمل طور پر نمایاں ہوا ہے۔ ان نظموں میں اجتماعی
اور سیاسی شعور شدت اختیار کر گیا ہے؛

شور مچا ہے بازاروں میں، ٹوٹ گئے در زندانوں کے
والس مانگ رہی ہے دنیا غضب شدہ حق انسانوں کے
روندی کچلی آوازوں کے شور سے دھرتی گونج اٹھی ہے
دنیا کے اینٹے نگر میں حق کی پہلی گونج اٹھی ہے
ایک نیا سورج چمکا ہے، ایک الوکھی صوباری ہے
ختم ہوئی افراد کی شاہی، اب جمہور کی سالاری ہے

طلوع اشتراکیت

اس نظم میں اگرچہ جمہوری اور اشتراکی سوشلزم کا ارمان بہت
نمایاں ہے اور ”جمہوری سوشلزم کا ایک خاص مقصد فرد کو اس کی

صلاحیتوں کے مطابق مناسب مواقع عطا کرنا ہے تاکہ اس کی
 شخصیت کی مکمل اور صحیح نشوونما ہو سکے اور وہ سماج کے فائدہ مند
 ثابت ہو۔ ایسے فائدہ مند افراد سے ایک صحت مند سماج وجود میں آتا ہے
 لیکن سوشلزم کا بنیادی مقصد اس لیے فوت ہو جاتا ہے کیوں کہ سماج پر
 سرمایہ دار اور اونچے طبقے کا اقتدار حاوی ہے۔ لہذا چنانچہ فرد کی ذاتی
 اجارہ داری اور برطانوی سامراج کے خلاف انقلابی اور باغیانہ رویہ سامنے
 آتا ہے۔ یہاں ساحر کا وہ غنائی اور رومانوی اسلوب جوان کی شاعری کا
 خاصہ ہے بے رحم حقیقت نگاری اور بلند آہنگی میں تبدیل ہو گیا ہے جسے ڈاکٹر
 وزیر آغا نے لاؤڈ سپیکر سے تعبیر کیا ہے تاہم اسلوب کی یہ بلند آہنگی اور
 انقلاب کا یہ راست اظہار چند ایک نظموں تک محدود ہے لہذا ہم اسے
 کھوکھلی نعرہ بازی اور سیاسی پروپیگنڈے (جس سے ساحر ہمیشہ احتراز کیا اور
 فیض کے نقش قدم پر چلے) کے بجائے علامہ اقبال کے الفاظ میں :
 گفتار کے اسلوب پہ قابو نہیں رہتا
 جب روح کے اندر متلاطم ہوں خیالات

سے تعبیر کر سکتے ہیں۔

بھٹک کر رہ گئیں نظریں خلا کی وسعت میں
 حرم شاہدِ رونا کا کچھ پتہ نہ ملا
 طویل راہ گزر ختم ہو گئی لیکن
 ہنوز اپنی مسافت کا منتہا نہ ملا

مگر نیا سفر ہے۔۔۔۔۔

۲۲ حرفِ حرف چہرے : رفیعہ بینم عابدی ص ۵۰
 ۲۵ تفصیلات کے لیے اردو شاعری کا مزاج (ص ۳۸ تا ۴۱) سے رجوع کیا جاسکتا ہے

مری صدا کو دبانا تو خیر ممکن ہے
مگر حیات کی لگاکار کون روکے گا
فصلِ آتش و آہن بہت بلند تھی
بدلتے وقت کی رفتار کون روکے گا
ہزار برتن گرے، لاکھ آندھیاں اٹھیں
وہ پھول کھل کے رہیں گے جو کھلنے والے ہیں
لو ہونڈر دے رہی ہے حیات

ان نظموں میں محسوساتی کیفیات کا جرأت مندانہ اظہار بھی ہے اور
معاشرے کی ابتری اور اجتماعی زندگی کا پختہ شعور بھی، لیکن ساحر کی یہ سیاسی
بصیرت اور ان کا تصورِ انقلاب، ہندوستان کی تحریکِ آزادی سے وابستہ ہے
اس لیے اس دور کی نظموں کو اسی پس منظر میں سمجھنے کی ضرورت ہے نیز ہندوستان
میں شرقی پسند تحریک کے قیام اور دوسری جنگِ عظیم کے نشیب و فراز کو بھی پیش نظر
رکھنا ضروری ہے۔

ساحر کی شعری زندگی کا آغاز تقریباً شرقی پسند تحریک کے قیام کے ساتھ
ساتھ ہوا۔ یہ زمانہ ہندوستان میں جہدِ آزادی کا دورِ عروج تھا۔ ہندوستانی
عوام گاندھی جی، پنڈت جواہر لعل نہرو اور مولانا ابوالکلام آزاد وغیرہ
کی قیادت میں ملک کو برطانوی سامراج کی گرفت سے آزاد کرانے کے لیے کوشاں
تھے۔ شہرِ اے للہ انقلابِ آفریں نجات کے ذریعہ قوم کو بے دار کرنے کا کام لیا۔
بالخصوص روسی انقلاب کی بدولت اس تحریک میں اور شدت پیدا ہوئی
لیکن ۱۹۳۶ء میں شرقی پسند تحریک کے آغاز کے بعد جہدِ آزادی کا سیاسی
مزاج اقتصادی آزادی کے مثبت رویوں سے ہم کنار ہوا۔ شرقی پسند تحریک
سے متعلق آج بھی یہ خام خیالی عام ہے کہ یہ ایک ادبی تحریک تھی۔

حالانکہ بقول رالف رسل انجمن ترقی پسند مصنفین ادبی کے علاوہ وسیع معنوں میں سماجی اور سیاسی تحریک بھی رہی ہے۔^{۲۶} اس سلسلے میں پریم چند کے صدارتی خطبہ کے علاوہ رابندر ناتھ ٹیگور کا پیغام بھی خصوصی توجہ کا حامل رہا ہے۔ اس میں انھوں نے ادیب اور سماج کے باہمی روابط کی اہمیت کو واضح کرتے ہوئے کہا تھا:

ادیبوں کو انسانوں سے مل جل کر انھیں پہچاننا ہے۔ میری طرح گوشہ نشین رہ کر ان کا کام نہیں چل سکتا۔ زمانہ دراز تک سماج سے الگ رہ کر اپنی ریاضت میں، میں نے جو بہت بڑی غلطی کی ہے اب اسے سمجھ گیا ہوں اور وہی وجہ ہے کہ یہ نصیحت کر رہا ہوں۔ میرے شعور کا تقاضا ہے کہ انسانیت اور سماج سے محبت کرنا چاہیے، اگر ادب انسانیت سے ہم آہنگ نہ ہو تو وہ نامکام اور نامراد رہے گا۔^{۲۷}

بیسویں صدی کو ترقی پسند تحریک کے حامیوں نے ادب کا اجتماعی شعور بخشا۔ انھوں نے اقتصادی بد حالی، سماجی و معاشی نا انصافی اور سیاسی غلامی کو قسمت کے سر نہیں تھوپا بلکہ عقل کی روشنی میں ان مسائل پر غور کیا اور زندگی اور ادب کے تعلقات اور ادب کے ذریعہ زندگی کے مسائل کی عکاسی پر زور دیا۔ ایک ترقی پسند شاعر ہونے کے ناطے ساحر

۲۶ بحوالہ ترقی پسند ادب، پچاس سالہ سفر مرتب قمر شمس، سید عاشور کاظمی ص ۹۵
۲۷ ایضاً ایضاً ایضاً ایضاً ص ۱۱۷

نے نہ صرف معاشی بد حالی، سماجی نا انصافی، سیاسی غلامی اور مذہب کے نام پر محصور لوگوں کے استحصال کے خلاف ہی آواز اٹھائی بلکہ ایک ایسے سماجی نظام کا احساس دلایا جس میں اخوت و مساوات کے ساتھ انسان کو انسان کی طرح جیلے کا حق حاصل ہو۔

دوسری جنگ عظیم کی قیامت خیز لوں نے جہاں ساری دنیا کو بحیرہ اقتصادی مسائل سے دوچار کیا اور انسانی جان و مال کی ہلاکت کے تھوں بار مناظر سامنے آئے وہاں ہندوستان میں قحط بنگال کا عظیم سانحہ بھی دوسری جنگ عظیم کی انہی ہلاکت خیز لوں کا منظر ہے جس کی طرف احتشام حسین ٹرانڈوی نے اشارہ کیا ہے، لکھتے ہیں:

قحط بنگال کے وقت بھوک سے بے حال عوام ---
 سلکتہ کی ہٹروں کے کنارے بلند مبالغہ کٹرے مکوڑوں کی طرح
 سسک سسک کر رر رہے تھے۔ بھوک سے بے حالی کا عالم
 یہ تھا کہ --- ان کے منہ سے بھگوان نہیں بھات ---
 نکلتا تھا۔ ۵۲۱

ساحر کی نظم قحط بنگال میں بھوک اور آفات کا ذکر بھی درد مندی کے ساتھ ہوا ہے۔ اس میں ساحر نے نظام زر اور سماجیت کے خلاف شدید احتجاجی رویہ اور طنزیہ پیرایہ اختیار کیا ہے۔ نظم پر چھائیاں میں سورج کے لہو میں لٹھری ہوئی شام اور چاہت کے سنہرے

خوابوں کے انجام کا تصور بھی انہی شدید ترین کیفیات کا عکاس ہے:

زمین کی قوت تخلیق کے خداوندو!
 ملوں کے منتظم! سلطنت کے فرزندو!
 پیچاس لاکھ فسرہ گلے سڑے ڈھانچے
 نظام زر کے خلاف احتجاج کرتے ہیں
 نموش ہونٹوں سے دم توڑتی نگاہوں سے
 بشر، بشر کے خلاف احتجاج کرتے ہیں مگر قحطِ بنگال

دھول اڑنے لگی بازاروں میں، بھوک اگلنے لگی کھلیانوں میں
 ہر چیز دکالوں سے اٹھ کر، روپوش ہوئی تہہ خالوں میں
 بد حال گھروں کی بد حالی، بڑھتے بڑھتے جنگلیال ہنی
 ہنگامی بڑھ کر کال ہنی، ساری بستی کنگال ہنی
 افلاس زدہ دیہاتوں کے بل بیل بکے کھلیان بکے
 جیلے کی ٹنڈا کے ہاتھوں، جیلے ہی کے سب سامان بکے
 کچھ بھی نہ رہا جب بکنے کو، جسموں کی تجارت ہونے لگی
 جلوت میں بھی جو منور تھی، وہ جلوت میں جسا رہنے لگی مگر پڑھائیاں

یہ نظمیں نہ صرف ساحر کی عصری حسیت کی پہچان ہیں بلکہ ان میں
 روح عصر بھی مکمل طور سے جلوہ گر ہوئی ہے، اس دور کی دوسری اہم نظمیں لمحہ غنیمت
 اور احساسِ کامراں ہیں۔ جو بالترتیب حصولِ آزادی کے لیے پیغام اور
 انقلاب و بغاوت کے احساس سے پُر، اور ہٹلر کے جرم کو وسیعے طریقے

کی شکست اور سوویت فوجوں کے جرن سرحد عبور کرنے کے پرکون احساں سے وابستہ ہیں۔

دوسری جنگ عظیم ہیروشیما اور ناگاساکی کی تباہی و بربادی پر منبج ہوئی۔ جس نے نہ صرف مشرق و مغرب کے ملکوں کو تبدیلیوں سے ہم کنار کیا بلکہ اردو شاعری اور ہندوستانی سیاست پر بھی دیرپا اثرات چھوڑے۔ اس عہد کے بیشتر ادب میں عوامی اور سماجی انقلاب اور سیاسی و اقتصادی آزادی کا ارمان دیکھا جاسکتا ہے۔ ساآشر کی شاعری میں بھی انقلاب کی یہ پرجھٹیاں رقصاں و جولاں ہیں۔ اس دور کی نظموں میں اجنبی محافظ، یہ کس کا لہو ہے اور میرے گیت تمہارے ہیں خصوصی اہمیت رکھتی ہیں۔ اجنبی محافظ ایک طرف ہندوستانی عوام کی بے بسی اور ان کی بے بسی کی غماز ہے تو دوسری طرف انگریزی استعمار اور سامراجی نظام کے خلاف بغاوت کی غماز ہے۔ یہ کس کا لہو ہے، آزادی کی خاطر جہاز یوں کی بغاوت سے متاثر اس نظم میں قومی رہنماؤں اور انگریزی سامراج کی اندرونی سازشوں کا پردہ ناٹ کر دکھایا گیا ہے، جن کے زیر اثر انگریزی افواج کے درلیم ہزاروں بے گناہوں کو قتل کر دیا گیا۔ آخر الذکر نظم میرے گیت تمہارے ہیں اس لحاظ سے بھی اہم ہے کہ آزادی اور انقلاب سے متعلق ساآشر کا طبع نظر یہاں بالکل واضح ہو گیا ہے۔ اور ان کی داخلیت حقیقت نگاری اور آرزو مندی تک پہنچ گئی ہے۔ کیوں کہ آزادی محض پروانہ آزادی حاصل کر لینے کا نام نہیں بلکہ وہ حقیقت مادی وسائل کی ان تبدیلیوں کا نام ہے جہاں جمہوری قدریں عوامی سانچوں میں ڈھل کر امن و مساوات کو نظام حیات میں جاری و ساری رکھ سکیں۔ ۵۲۹

۵۲۹. بحوالہ فن اور شخصیت، بمبئی، جاں نثار اختر نمبر ص ۹۸

کاش ! یہ بے حس و بے قوت و بے دل انسان
 روم کے ظلم کی زندہ تصویر —
 اپنا ماحول بدل دینے کے قابل ہوتے
 ڈیڑھ سو سال کے پابند سلاسل کتے
 اپنے آقاؤں سے لے سکتے خراجِ قوت !
 کاش ! یہ اپنے لیے آپ صاف آرا ہوتے
 اپنی تکلیف کا خود آپ مداوا ہوتے
 ان کے دل میں ابھی باقی رہتا
 قومی غیرت کا وجود ! مگر اجنبی محافظ

اے عزمِ فنا دینے والو، پیغامِ وفادینے والو !
 اب آگ سے کیوں کتراتے ہو؟ شعلوں کو ہوا دینے والو !
 طوفان سے اب ڈرتے کیوں ہو؟ موجوں کو صدا دینے والو
 کیا بھول گئے اپنا اصرار ؟
 اے رہبرِ ملک و قوم بتا
 یہ کس کا لہو ہے کون مرا ؟ مگر یہ کس کا لہو ہے

تم سے قوت لے کر، اب میں تم کو راہ دکھاؤں گا !
 تم پرچم لہانا ساتھی، میں ہر لپٹ پر گاؤں گا !
 آج سے میرے فن کا مقصد زنجیریں پگھلانا ہے
 آج سے میں شبنم کے بدلے انگارے برسائوں گا مگر میرے گیت تمہارے ہیں

ان نظموں میں اجتماعی و سیاسی شعور اور معاشی و معاشرتی جذباتوں کا گہرا اور شدید احساس بھی ہے اور غزم و حوصلہ کے ساتھ انقلاب کا پیغام بھی اور طبقاتی تضاد کا درد بھی ہے اور استعماری قوتوں کے خلاف حوصلہ کن چیلنج بھی۔ پروفیسر احتشام حسین ادب کے طبقاتی اور سماجی تعلق کی وضاحت کرتے ہوئے لکھتے ہیں:

----- کوئی ادیب ان ساری ادبی روایات اور ان تمام افکار و خیالات سے بے نیاز نہیں ہو سکتا جو اس کا طبقہ، اس کا سماج، اس کا شعور اور اس کا علم، سب مل کر مہیا کرتے ہیں۔ اس نقطہ نظر سے ادب کی حیثیت سماجی اور طبقاتی ہو جاتی ہے۔

کیوں کہ کوئی بھی شاعر سماجی فرد پہلے ہے اور شاعر بعد میں اور جب سماجی فرد پہلے ہے تو ظاہر ہے سماج سے اس کا رشتہ وہی ہوگا جو دوسرے افراد کا ہوتا ہے۔ لہذا وہ تعلیم و تربیت، پرورش و پرداخت رسم و رواج، انسانی رشتے غرض ہر اعتبار سے سماج کا محتاج ہے۔ جتنی کہ اس کے جذبات و احساسات بھی سماج کے پروردہ ہیں چنانچہ یہ ممکن نہیں کہ وہ سماج کے نشیب و فراز سے بیگانہ و آزاد رہ سکے اور اگر وہ حساس ہے تو صرف اپنی ذات کے بارے میں سوچ ہی نہیں سکتا اور اگر وہ شاعر ہے تو اس کے کلام میں سماج کا عکس نمایاں ہو کر رہے گا۔ گاندھی جی نے اگرچہ ہندوستان کی آزادی کے ساتھ ساتھ نسلی امتیازات

تعلیم نسواں، عورتوں کی کس پیروی اور بے بسی اور طبقاتی درجہ بندی کے مسائل کو بھی مد نظر رکھنا تھا مگر اولیت سیاسی آزادی کو ہی حاصل رہی ترقی پسند تحریک سے وابستہ شعراء و ادباء نے ان پہلوؤں پر خلوص کے ساتھ توجہ دی۔ اس دور کے شعراء و ادباء کے یہاں ان معاملات و مسائل سے متعلق جو اس قدر شدید احساس ملتا ہے وہ ہندوستانی سماج کے گہرے تجربے اور مشاہدے اور سماجی تاریخ کے مطالعے کی دین ہے۔ اس دور کے بیشتر شعراء کے یہاں جذبے کی یہ صداقت اور احساس کی یہ شدت نمایاں ہوئی ہے۔ سناٹہ کے یہاں یہ احساس کچھ زیادہ ہی شدید ہے کیوں کہ وہ جس ماحول کے پروردہ ہیں ان کے نزدیک وہ انسانوں کے رہنے کی جگہ نہیں ہے (بعینہ یہی صورت آج بھی ہے اور موجودہ سماج کے پیش نظر ہمارا رویہ بھی یہی ہے) لہذا وہ ہر ان مظالم کے خلاف صدائے احتجاج بلند کرتے ہیں جو انسانی زندگی کی ترقی میں مائع ہیں۔

اسی لیے جیسا کہ مذکور ہوا سناٹہ کے ہاں چہد آزادی کا تصور اس معاشرتی انقلاب سے وابستہ ہوا جس میں معاشی و معاشرتی لحاظ سے بھی انسانی زندگی کو فروغ حاصل ہو سکے لہذا اس جدوجہد میں سناٹہ خود نہ صرف فکری اور عقلی طور پر شریک رہے بلکہ اپنے انقلابی اغماض کے ذریعے عوام کو بھی حرکت و عمل پر اکسایا اور اپنا غضب شدہ حق واپس لینے کا حوصلہ بخشا۔ چنانچہ جبر و ظلم کی مذمت اور مخالفت کے ساتھ ساتھ سناٹہ نے اشتراکی معاشرہ کی تعمیر و تشکیل کو اپنا نصب العین قرار دیا اور ایسی صورت میں جب کہ اجتماعی زندگی کی خوش حالی کا خواب اور ارتقاء انسانی کی آرزو مندی حوادثِ زمانہ کا شکار ہو جائے، سچی خوشیاں مفقود ہو جاتی ہیں اور اضطراری و اضحیٰ لائی کیفیات، جھنجلاہٹ اور بے زاری کا احساس غالب آتا ہے اور ”اگست ۱۹۴۷ء، جہاں صبح آزادی کے طلوع کا

منظر تھا وہاں یہ برعظیم کے دامن ٹہذیب پر ایک گھناؤنے دھبے کا
 نشان چھوڑ گیا۔ لہذا تحریک آزادی کی کامیابی بھی سنا کر کے لیے حقیقی
 خوشی فراہم نہ کر سکی اس لیے اور بھی کہ ۱۸۵۷ء کے ”القلب میں محلوں
 کے دکھ ساتھ عظمتِ رفتہ کی یادوں کے مٹنے کا غم تھا، موجودہ القلب میں
 آزادی ملنے کی خوشی کے ساتھ انسانیت کے مٹنے کا غم تھا۔ اور آزادی ملنے
 کے بعد حکومت کی تشکیل جن عناصر سے ہوئی اس میں مفاد پرست طبقہ
 آزادی کے بعد بھی پس ماندہ اور حجت کش طبقوں پر مسلط ہوا ”سامراج کا
 انتقام یہاں بھی کامیاب رہا، ڈراما وہی تھا صرف کردار بدل گئے تھے۔ سنا
 کی نظم مفاہمت سیاسی دلالوں اور مفاد پرستوں کے اسی ڈرامے کے خلاف
 شدید ترین احتجاجی رویے کی ترجمان ہے اس نظم کا طنزیہ وار سنا کر کی
 سیاسی بصیرت کا عکاس بن گیا ہے؛

لشیبِ ارض پہ دروں کو مشتعل پا کر
 بلند یوں پہ سفید اور سیاہ مل ہی گئے
 جو یادگار تھے باہم ستیزہ کاری کی !
 بہ فیضِ وقت وہ داس کے چاک سل ہی گئے
 جہاد ختم ہوا دورِ آشتی آیا
 سنبھل کے بیٹھ گئے حملوں میں دیوانے
 ہجومِ لاشہ لبائ کی نگاہ سے اوجھل
 چھلک رہے ہیں شراب پیوں کے پیانے

اس کتاب کے اردو شاعری کا سیاسی اور سماجی پس منظر ص ۶۶۶

یہ جشن، جشنِ مسرت نہیں تھا شاہ ہے
 نئے لباس میں نکلا ہے رہنری کا جلوس
 ہزار شمعِ اخوت بجھا کے چمکے ہیں!
 یہ تیسرگی کے ابھارے ہوئے حسین فالوس
 یہ شاخِ نور جسے ظلمتوں نے سینچا ہے
 اگر پھلی تو شراروں کے پھول لائے گی
 نہ پھل سکی تو نئی فصلِ گل کے آتے تک
 ضمیرِ ارض میں اک نہر چھوڑ جائے گی

آزادی کے جو خواب شرقی پسند تحریک سے وابستہ شعراء و ادباء
 نے سجائے تھے تقسیمِ ہند کی خونریزیوں کے سبب چکنا چور ہو گئے۔ ملک کی
 تقسیم نے عوامی زندگی میں فرقہ واریت اور عصبیت کا جو نہر گھولا وہ نظم
 آج میں پھیل گیا۔ اس میں سادہ کی جمہوریت، نوازی اور انسان دوستی
 سما عکسِ رقصان اور جمہوری قدروں کے بقا و استحکام کی شدید خواہش جو لال
 ہے۔ پروفیسر صدیق الرحمن قدوائی ہندوستانی سیاست کے ان المناک نتائج پر
 روشنی ڈالتے ہوئے لکھتے ہیں:

آزادی کی جدوجہد کے المناک نتائج پر
 ہمارے شاعروں اور ادیبوں کا جو ردِ عمل ان کی تخلیقات
 میں ہوا وہ ادب کی تاریخ میں بھی بے مثال ہے۔ آزاد
 ہندوستان کے جو خواب جہدِ آزادی کے دوران دیکھے گئے
 تھے ان کے ٹوٹنے کا کرب آزاد ہندوستان کے اردو ادب کی

سب سے اہم صفت ہے۔ ۵۳۲

آزادی کے بعد ہندوستان میں بورژوا طبقہ کو فروغ حاصل ہوا، نیشنل صنعتی نظام کی جانب قدم بڑھانے کی کوششوں نے عدم مساوات معاشی استحصال اور فرقہ واریت کو جنم دیا اور سیاسی، سماجی اور تہذیبی مسائل اور پیچیدہ ہو گئے۔ قتل و غارت گری، انسانی قوروں کی پامالی، عزت و ناموس کی بربادی اور وسیع پیمانے پر ہجرت کا سلسلہ شروع ہوا۔ اس ضمن میں مولانا ابوالکلام آزاد کی تاریخی تقریر کا ذکر بے محل نہ ہوگا جس میں انھوں نے ہمارے عوام کو مستقبل کے مسائل سے آگاہ کیا تھا اور حیرت انگیز طور پر موجودہ سیاسی و سماجی صورت حال میں یہ گفتگو حرف بہ حرف صادق آ رہی ہے کیوں کہ تقسیم ہند تا حال فرقہ پرست طاقتوں کے ذریعے مسلمانوں پر قہر و جبر کا جو رویہ ساندے آ رہا ہے اور ان پر جس طرح عرصہ حیات تنگ ہو رہا ہے وہ بہت کچھ اسی افراتفری کی دلیل ہے۔ لہذا انھوں نے کہا:

آپ مادرِ وطن چھوڑ کر جا رہے ہیں، آپ نے سوچا اس کا انجام کیا ہوگا؟ — آپ کے اس طرح فرار ہوتے رہنے سے ہندوستان میں بسنے والے مسلمان کمزور ہو جائیں گے اور ایک وقت ایسا بھی آ سکتا ہے جب پاکستان کے علاقائی باشندے اپنی اپنی جدا جدا حیثیتوں کا دعویٰ لے کر اٹھ کھڑے ہوں۔ بنگالی، پنجابی، سندھی،

۵۳۳ تاثر نہ کہ تنقید ص ۱۱۵

بلوچ اور پٹھان خود کو مستقل قومیں قرار دینے لگیں۔

کیا اس وقت آپ کی پوزیشن پاکستان میں بن
بلوچ مہمان کی طرح نازک اور بے کسانہ نہیں رہ
جائے گی؟۔ ہندو آپ کا مذہبی مخالف تو ہو سکتا
ہے، قومی اور وطنی مخالف نہیں۔ آپ اس صورت حال
سے نمٹ سکتے ہیں۔

مگر پاکستان میں آپ کو کسی وقت بھی قومی اور
وطنی مخالفوں کا سامنا کرنا پڑ جائے گا جس کے
آگے آپ بے بس ہو جائیں گے۔ ۳۵

ساتر لکھیا لوی کی اس نظم میں تقسیم ہند کی خوں ریزوں
اور تباہیوں کا عکس بھی دیکھا جاسکتا ہے اور عزت کشی، انسانیت
سوز مظالم اور بے کس و جہور انسانوں کے درد و کرب کا پرتو بھی۔
یہ نظم نہ صرف فرقہ وارانہ فسادات کے شدید ترین احساسات کی منظر
پر ہے بلکہ حبیت کا ایک الٹ جذبہ اور ایثار کا بے لوث پیغام بھی
اس نظم کا محور ہے:

ساتھیو! میں نے بہنوں تمہارے لیے
چاند، تاروں، بہاروں کے سینے بنے
آج لیکن مرے دامن چاک میں

۳۵ ماہنامہ الوان اردو دہلی، مولانا ابوالکلام آزاد نمبر ص ۲۹۲

گمراہ سفر کے سوا کچھ نہیں

اور میں اپنا لوٹا ہوا ساز تھامے
سرد لاشوں کے انبار میں تک رہا ہوں
میرے چاروں طرف موت کی وحشتیں ناچتی ہیں
اور انسان کی حیوانیت جاگ اٹھی ہے
محبتیں سر بر منہ پر نشان ہیں
ہر طرف شور آہ و بکا ہے
ساتھ تھو! میں نے برسوں تمھارے لیے
الغلب اور بغاوت کے لغمے الالے
اور اس صبح کی راہ دیکھی
جس میں ملک کی روح آزاد ہو!

آج زنجیرِ محکومیت کٹ چکی ہے
اور اس ملک کے بحر و بر، بام و در
اجنبی قوم کے ظلمت افشاں پھر میرے سے آزاد ہیں
کھیت سونا اگلے کو بے چین ہیں
وادیاں پہلے کو بے تاب ہیں
ان کی آنکھوں میں آہیں کے خواب ہیں
ملک کی وادیاں، گھاٹیاں، کھیتیاں
سورتیں، پچیاں
ہاتھ پھیلائے خیرات کی منتظر ہیں

ان کو اسن اور ٹھنڈیپ کی بھیک دو !
 ماؤں کو ان کے ہونٹوں کی شادابیاں
 ننھے بچوں کو ان کی خوشی بخش دو
 ملک کی روح کو زندگی بخش دو مؤ آج

چنانچہ آزادی کا خواب شرمندہ تعبیر نہ ہوا تو زندگی کے وہ مقاصد
 بھی ادھورے رہ گئے جن کی بنیاد غیر ملتی تھی اور اشتراک سماج کی تشکیل
 پر تھی۔ لہذا جب آرزوئیں پسپا ہوئیں تو رد عمل کے طور پر زبردست احتجاجی
 رویہ بھی سامنے آیا اور احساس تشکیک بھی جاگزیں ہوا۔ جس کی نشاندہی
 نیا سفر ہے پرانے چراغ گل کر دو، آؤ کہ کوئی خواب نہیں اور اشعار (جو مسلسل غزل
 کا مزاج رکھتے ہیں) میں کی جاسکتی ہے :

فضائیں سوچ رہی ہیں کہ ابن آدم نے !
 خرد گنوا گئے جنوں آرمہ کے کیا پایا
 وہی شکست تھا ، وہی غم رایا م !
 لگا رہا زلیست نے سب کچھ لٹا کے کیا پایا
 طویل راہ گزر ختم ہو گئی لیکن
 ہفتوز اپنی مسافت کا منتہا نہ ملا
 سفر نصیب رفیقو ! قدم ہرھائے چلو
 پرانے راہ نکالوٹ کرنے دیکھیں گے
 طلوع صبح سے تاروں کی موت ہوتی ہے
 شبوں کے راج دلارے ادھر نہ دیکھیں گے مؤ نیا سفر ہے -----

آؤ کہ کوئی خواب نہیں کل کے واسطے
 ورنہ یہ رات آج کے سنگین دور کی
 ڈس لے گی جان و دل کو کچھ ایسے کہ جان و دل
 ماعمر پھر نہ کوئی حسین خواب بن سکیں مگر آؤ کہ کوئی خواب نہیں

نرمیں نے خون اکلا آسمان نے آگ ہر سائی
 جب انسانوں کے دن بدلے تو انسانوں پیکر گری موشعار ص ۱۵۳

پھنا پنچم شمول ساحر لدھیانوی اس ٹہر کے تمام شاعروں نے نہ
 صرف اس شکست و ریخت پر لوحِ خوالی کی ہے بلکہ تہذیب و معاشرتی اقدار
 کی پامالی، آرزوؤں کی شکستگی اور خواہوں کے چکنا چور ہونے کا منظر بھی انکوں
 سے دیکھا ہے اور خون کے آنسو بھی بہائے ہیں۔ (اس کا تفصیلی جائزہ گزشتہ باب میں
 لیا جا چکا ہے لہذا یہاں صرف ساحر کی نظموں سے بحث کی جائے گی) باایں ہمہ
 مایوسی کی جگہ حوصلہ مندی نے لے لی اور افسردگی کی جگہ امنگ نے اور الجھسی
 پیر جھنجھلاہٹ اور غم و غصہ غالب آیا:

وجہ بے رنگی گلزار کہوں تو کیا ہو
 کون ہے کتنا گہنگار کہوں تو کیا ہو
 تم نے جو بات سر بزم نہ سنا چاہی
 میں وہی بات سر دار کہوں تو کیا ہو مگر قطع

پرومیسر صدیق الرحمن قدوائی نے تقیم ملک سے پیرا شدہ

شکستِ خوابِ جج کی تصویر پیش کی ہے اس میں انسانیت سوز مظالم کے دل خراش مناظر کا عکس دیکھا جاسکتا ہے:

آزادی کا دلکش خواب دیکھنے والے شاعروں اور
ادیبوں نے جب آزادی کا سامنا کیا تو اس نے ملک
تقسیم ہوتا ہوا، انسانیت کا لہو بہتا ہوا، اپنے ہم وطنوں
کو بے وطن ہوتا ہوا بھی دیکھا۔ شکستِ خواب کا یہ
منظر آزادی کے بعد ظہور میں آنے والے سارے ادب
میں بکھرا ہوا نظر آتا ہے اور زخم لگنے کے بعد سب سے
دل دوزخ تو وہ تھی جو ٹوہر ٹیک سنگھ بن کر سحر
حسن منٹو کی زبان سے نکلی تھی۔ ۳۶

یہاں ساحر کی فکری تمارت موجودہ سیاسی حالات کے خلاف
احتجاجی رویے سے جاملی ہے اور یہ احتجاج صرف برسرِ اقتدار جماعت کے
خلاف ہی نہیں تھا جو آزادی کے بعد انگریزوں کے نظریاتی مسلک پر عمل پیرا
ہوئی بلکہ دوسری انقلابی جماعتوں کے ساتھ ساتھ کیتونسٹ پارٹی پر
بھی گہرے طنز کی شکل میں نمایاں ہوا ہے جو برسرِ اقتدار جماعت کی ہمنوا
بن گئی تھی کم از کم ایسے اے ڈانگے کی قیادت تک تو یہ سلسلہ جاری
ہی رہا۔ یہ شعر اسی احساس کی ایک کڑی اور ساحر کی
جذباتی ہر انگیزش کی کا الو کاں ہے:

۳۶ تاثر نہ کہ تنقید ص ۱۲۰

وہ فلسفے جو ہر اک آستان کے دشمن تھے
عمل میں آئے تو خود وقفِ آستان لکھے مگر

ان نظریاتی اختلافات کے سبب کمیونسٹ پارٹی دو حصوں
میں منقسم ہو گئی اور ہر حند کہ ساآئر ترقی پسند تحریک سے وابستہ تھے
جس کے نظریات کم و بیش کمیونسٹ پارٹی سے ہی مطابقت رکھتے تھے
لیکن انھوں نے اپنے تخلیقی رویوں کو کمیونسٹ پارٹی کے متغیر خیالات اور
اعلان نامے کا بھی اسیر نہیں کیا اور اشتراکی نظام کی بازیابی کی خاطر
تمام عمر عمل پیرا رہے۔

ساآئر نے اپنی پوری شاعرانی میں حقیقت سے کبھی چشم پوشی
نہیں کی اور نہ ان لوگوں کو حذفِ ملامت بنانے سے گریز کیا جن سے
ساآئر نظریاتی وابستگی رکھتے تھے کیوں کہ مارکسزم کے سرخیلوں پر طنز یہ
وار کا مطلب یہی تھا کہ ان میں بھی ذاتی مفاد کے عناصر پیدا ہونے لگے تھے
جیسا کہ محولہ بالا شعر اور پارٹی کی تقسیم سے واضح ہے۔

ساآئر کی نظم لینن جو دو حصوں پر مشتمل ہے، اس کا پہلا
حصہ ۱۹۱۷ء کے روسی انقلاب کے استقبال اور لینن کے قابلِ ستائش
کارناموں سے متعلق ہے۔ لینن کی قیادت میں روس کا انقلاب اور
وہاں پرولتاری نظام کا قیام اس امر کی طرف واضح اشارہ تھا کہ
بورژوا طبقہ اپنی حکمتِ عملی اور اپنے تدبیر کے ذریعہ مظلوموں کی محنت
کا استحصال کر کے اپنے مفادات کا دائرہ خواہ کتنا ہی وسیع کر لے اسے

۷۳ علامہ اقبال کی نظم لینن خدا کے حضور میں اس سلسلے کی بہترین نظم
قرار دی جاسکتی ہے۔

شکست سے دوچار ہونا ہی ہے۔ ہندوستانی سیاست پر اس انقلاب کے اثرات بہت واضح ہیں اور شرقی پسند تحریک کا سیاسی نظریہ بھی اسی انقلاب سے اثر پذیر ہوا ہے۔ لیکن آزادی کے بعد ہندوستان میں کمیونسٹ پارٹی کے سربراہوں کے مابین اختلافات پیدا ہوئے اور اپنے اپنے مفاد کے مد نظر پارٹی دو حصوں میں تقسیم ہو گئی۔ اس اندرونی کش مکش کے شدید اثرات سناٹے پر مرتب ہوئے اس نظم کا دوسرا حصہ لینن ۱۹۷۰ء انہی شدید ترین اثرات کا منظر ہے جس کا طنزیہ لب و لہجہ لینن سے کلمہ گزار ہے :

طباقوں میں بٹی دنیا صدیوں سے پریشاں تھی
 غم ناکیاں رستی تھیں آباد خسروں سے
 عیش ایک کالا کھوں کی غربت سے پیتا تھا
 منسوب تھی یہ حالت، قدرت کے حسابوں سے
 عیار سیاست نے ٹھکانا تھا جبرائیم کو
 ارباب کلیسا کی حکمت کے تقابوں سے
 انسان کے مقدر کو آزاد کیا تو نے

مذہب کے فریبوں سے، شاہی کے عدلوں سے، لینن ۱۹۷۰ء
 کیا جانیں تیری امت کس حال کو پہنچے گی
 بڑھتی چلی جاتی ہے تعداد امانوں کی
 وہ لوگ جنہیں کل تک دعویٰ تھا زناقت کا
 تذلیل پہ اترے ہیں، اپنوں ہی کے ناموں کی
 طباقوں سے نکلی کرسم فرقوں میں نہ بٹ جائیں
 بن کر نہ بگڑ جائے تقدیر غلاموں کی، لینن ۱۹۷۰ء

آزادی سے قبل ترقی پسند تحریک سے وابستہ افراد کا مشترک
 لہجہ العین انگریزوں کی غلامی سے نجات حاصل کرنا اور عوام میں معاشی و
 معاشرتی انقلاب کا حوصلہ پیدا کرنا تھا اس لحاظ سے "اس کا مقصد سماجی
 اور ذہنی ترقی کے ساتھ ساتھ آرٹ اور ادب میں بلند معیار کے قیام کے
 لیے جدوجہد کرنا تھا۔ ان معنوں میں "ترقی پسندی" کا مطلب مختصراً یہ تھا
 کہ بلند لحاظ امارت و غربت، مہذب الناسوں کی زندگی کو زیادہ پرسہرت
 اور مکمل بنانے کے لیے خیالات، معیار اور انداز بیان و اظہار کو بلند کیا
 جائے۔^{۳۸} لیکن آزاد ہندوستان میں تحریک سے وابستہ لوگوں کے، جیسا کہ
 سطور بالا میں مذکور ہوا، گروہی طبقاتی مفادات اور تضادات واضح طور
 پر نمایاں ہوئے چنانچہ تحریک سے وابستہ افراد نے بھی (کیولنسٹ پارٹی کے نظریے
 کے مطابق) دو طرح کے رویے اختیار کیے۔ ایک رویہ آزاد ہندوستان کے
 حکمران طبقہ نیم سرمایہ دارانہ اور نیم جاگیردارانہ طرز معاشرت اور ESTABLISHMENT
 کی حمایت کی صورت میں سامنے آیا۔ دوسرا رویہ وہ تھا جس کے
 نزدیک یہ آزادی مکمل آزادی نہ تھی کیوں کہ وہ عوام الناس کی معاشی
 اور سماجی آزادی کے حق میں تھا جو اشتراکی طرز معاشرت سے وابستہ تھی۔
 اس رویہ کے حامیوں نے خواہر محل نہرو کو اپنا پیرو اسی لیے تسلیم
 کیا تھا کہ وہ آزاد ہندوستان میں اشتراکی نظام کے خواہاں تھے گو نہرو کے
 یہ نظریات آگے چل کر حالات کے جبر کے سبب رفتہ رفتہ تبدیل ہوتے گئے جس
 کا ذکر رالف رسل نے اپنے مضمون میں کیا ہے۔^{۳۹} لیکن یہ ردِ عمل کیولنسٹ پارٹی
 میں بی بی زندگیوے کی اس انتہا پسندانہ پالیسی کے خلاف تھا جو جوشی کی محزوری

۳۸۔ تحریک ترقی پسند مصنفین اور تخلیقی مصنف پر ویسٹسٹیم اعلیٰ بحوالہ سیدک ماہی کراچی جنوری ۱۹۴۵ء ص ۲۴۸

۳۹۔ بحوالہ ترقی پسند ادب، پچاس سالہ سفر ص ۹۷ سے ماخوذ

کے بعد پیدا ہوئی تاہم یہ بھی حقیقت ہے کہ ان کے ذہن میں سوشلزم کا تصور واضح تھا لیکن ان کے انتقال کے بعد ہندوستان کی سیاسی بساط پر آہستہ آہستہ جو لوگ حاوی ہوتے گئے انھوں نے ہندوستان کی تصویر ہی مسخ نہیں کی بلکہ تہذیب اور معاشی معاشرتی ہر لحاظ سے اس کا نقشہ ہی بدل ڈالا۔ موجودہ ہندوستان کی جو شکل ہمارے سامنے ہے اور بے بس اور محظوم عوام کی زندگی سیاسی نمائندوں اور حکمران جماعت کے کارندوں کی عیش کویشوں کے سبب بد حالی و درمائیگی اور افلاس و استعصال کا شکار ہو رہی ہے اس میں گاندھی جی تو کیا آزادی کے تمام قارئین اور مجاہدین بھی اٹھ کر چلے آئیں تو نہ صرف بے دست و پا ہی دکھائی دیں گے بلکہ اپنی قربانیوں پر نوحہ کننا بھی نظر آئیں گے۔

جو اہر لعل نہرو پر سنا کر کی نظم صرف ایک فرد کی موت کا نوحہ نہیں ہے بلکہ یہ ایک ایسا آئینہ خانہ ہے جس میں ہندوستانی معاشرہ کی وہ تصویر واضح ہوئی ہے جو جو اہر لعل نہرو کے خوابوں اور ارمانوں کی لہجہ کرتی ہے یہ نظم نہ صرف پنڈت نہرو کے خیالات کا احساس دلاتی ہے بلکہ سنا کر کے ان نظریات کی بھی ترجمان ہے جو سماجی نظام کی تبدیلی میں بھگتوں ہیں اور اشتراکی معاشرے کی تشکیل میں مددگار بھی۔ اس نظم میں قومی کہنگی اور انسانی عظمت و برتری کا شدید احساس بھی ہے اور ملہقاتی تضاد کے خلاف احتجاجی رویہ اور بلند جوصلگی کے ساتھ سماجی انقلاب کا پیغام بھی۔

جسم کی موت کوئی موت نہیں ہوتی ہے
جسم مٹ جانے سے انسان نہیں مر جاتا
دھڑکنیں رکھنے سے ارمان نہیں مر جاتا
ہونٹ جم جانے سے فرمان نہیں مر جاتا

جسم کی موت کوئی موت نہیں ہوتی ہے
 جس نے انسانوں کی تقیم کے صدمے جھیلے
 پھر بھی انساں کی اخوت کا پرستار رہا
 جس کی نظروں میں تھا اک عالمی تہذیب کا خواب
 جس کا ہر سانس نئے تہذیب کا معیار رہا
 جس نے زردار معیشت کو گوارہ نہ کیا
 جس کو آئین مساوات پہ اصرار رہا
 اس کے فرمانوں کی، اعلیٰ انسانوں کی تعظیم کرو
 راکھ تقیم کی، ارمان بھی تقیم کرو

موت اور زلیست کے سنگم پہ پریشاں کیوں ہو
 اس کا، بخشا ہوا سر رنگ علم کے چلو
 داس وقت پہ اب خون کے چھینٹے نہ پڑیں
 ایک مرکز کی طرف دیر و حرم لے کے چلو
 ہم مٹا ڈالیں گے سربایہ و محنت کا تضاد
 یہ عقیدہ، یہ ارادہ، یہ قسم لے کے چلو

جسم کی موت کوئی موت نہیں ہوتی ہے ۴ جواہر لال نہرو

اس نظم سے متعلق ڈاکٹر نریش اپنے خیالات کا اظہار کرتے ہوئے لکھتے ہیں:

نظموں کا تیسرا دور جواہر لال نہرو کی وفات
 سے شروع ہوتا ہے۔۔۔۔۔ جواہر لال نہرو کی حیات میں

تو اس خلا کا احساس نہیں ہوتا جو ان کے انتقال کے
 بعد اس ملک کی سیاست کا مؤثر بننا، لیکن ان کی
 موت نے اس خلا کے احساس کو شدید تر کر دیا۔۔۔۔۔
 تو اردو شعراء کی روح یکبارگی لرز اٹھی اور نتیجتاً
 ان کی نظمیں ان کے قلب کی گہرائیوں سے نکل کر آئیں
 اور اردو ادب میں نقش پائیدار کی حامل بن گئیں۔
 مثال کے طور پر ساحر لدھیانوی کی یہ نظم:
 جسم کی موت کوئی موت نہیں ہوئی ہے۔

آزادی سے ذرا قبل اور تقسیم ہند کے بعد کی شاعری کا حوازنہ
 کرنے سے پتہ چلتا ہے کہ ساحر کا وہ انقلابی میلان اور باغیانہ رجحان
 بہت حد تک تبدیل ہوا ہے جو دوسری جنگ عظیم سے جہد آزادی اور تقسیم ملک
 تک پھیلا ہوا تھا لیکن اس دور میں حق و انصاف کی حمایت کا جذبہ
 اور انسانی عظمت کا احساس زیادہ شدید ہوا اور اس دھند میں بھی
 تہذیبی ترقی اور ارتقاء انسانی کی شمع روشن کی:
 زندگی سے انس ہے
 حسن سے لگاؤ ہے
 دھڑکنوں میں آج بھی
 عشق کا لاو ہے
 دل ابھی بجھا نہیں

رنگ بھر رہا ہوں میں
خاکہ حیات میں
آج بھی ہوں منہمک
فلکِ کائنات میں
غم ابھی لٹا نہیں

حرفِ حق عزیز ہے
ظلم ناگوار ہے
عہدِ فوسے آج بھی
عہدِ استوار ہے

میں ابھی مرا نہیں مگر دل ابھی

ساحر کی شاعری کا ایک اہم مضمون بقائے انسانی کا احساں
اور تصور اس بھی ہے لہذا انھوں نے حق و انصاف کی حمایت میں اور
جنگ کے خلاف ہی آواز نہیں اٹھائی ہے بلکہ حق و انصاف کی خاطر ظالم
قوتوں سے نبرد آزما ہونے کا جذبہ اور جنگ کی تباہ کاریوں کا احساس
بھی بخشا ہے لیکن ان بڑی طاقتوں کے خلاف طنزیہ پیرائے میں احتجاج
بھی کیا ہے جو یہ ظاہر امن کی تبلیغ و تلقین تو کرتے ہیں لیکن صرف اپنے
مذہبی مفاد کی خاطر چھوٹے اور کمزور ملکوں کے مابین اختلافات کی دیوار
کھڑی کرتے اور جنگ کو یقینی بنا دیتے ہیں :

تم ہی تجویز صلح لاتے ہو
تم ہی سامانِ جنگ بانٹتے ہو
تم ہی کرتے ہو قتل کا ماتم

تم ہی تیر و تفتک بانٹتے ہو مگر بڑی طاقتیں

اسی لیے ساحر ہر اس ظلم اور نا انصافی کے خلاف آمادہ پیکار
 ہونے کا پیغام دیتے ہیں جو لقا ئے انسانی کے لیے خطرات پیدا کرنے کے
 ساتھ ساتھ تعمیر زندگی کے راستوں کو مسدود بھی کرتے ہیں۔ ساحر کے یہاں
 جانب داری کے ساتھ حق و صداقت کے لیے اور مظلوم اور پسماندہ طبقوں کے
 تئیں جو اخلاص اور ہمدردی کا جذبہ ابھرا ہے وہ ان کے طبقاتی شعور کی عکاس
 نہیں ہے بلکہ ان کی سماجی بصیرت کا غماز بھی ہے؛

فوج حق کو کچل نہیں سکتی
 فوج چاہے کسی شہید کی ہو
 لاش اٹھتی ہے پھر علم بن کر
 لاش چاہے کسی شہید کی ہو

فتح و کامرانی اور شہرت و شادمانی کا تعلق ظلم و بربریت اور
 دغا و فریب سے بھی ہوتا ہے اور حق و صداقت اور اخلاص و ایثار سے بھی۔
 اور اگرچہ حق و باطل کی اس معرکہ آرائی میں اکثر اوقات باطل کامیابی سے
 ہم کنار بھی ہو جاتا ہے لیکن اس جیتی ہوئی جنگ میں بربریت، نخوت اور
 حیوانی و فحش جذبہ کا رفرما ہوتا ہے۔ یہاں اس امر کا ذکر بے محل نہیں ہوگا کہ
 دنیا کی تاریخ میں شاید اتنی بڑی مملکت کی حکمرانی کسی کو نصیب نہیں ہوئی جو نیرد
 کے تصرف میں تھی باوجودیکہ وہ حق کو کچلنے میں کامیاب نہ ہو سکا اور تاریخ
 گواہ ہے کہ خوشی و کامرانی کا یہ سلسلہ تادیر قائم بھی نہیں رہ سکا ہے
 کیوں کہ؛

لاش اٹھتی ہے پھر علم بن کر
 لاش چاہے کسی شہید کی ہو

یہ نظم ہنگال پر پاکستان کے مظالم اور ساحر کی حب الوطنی کا پتہ دیتی ہے۔

یہاں صرف واقعات کربلا اور امام حسین رضی اللہ عنہ کی شہادت کے تاریخی شواہد کا تذکرہ اور بیان مقصود نہیں ہے بلکہ تعجیر و تحریب اور حق و باطل کے مابین کش مکش کا فلسفیانہ اظہار ہے نیز ظلم پر انصاف اور باطل پر حق کی برتری اور کاروائی کا ایتقان بھی ہے جو حوصلہ و جرأت سے ہم کنار ہوا ہے یہاں ساحر کا تاریخی شعور بہت نمایاں ہے:

ہم یہ ہی ختم نہیں مسلکِ شوریہ سہری
چاکِ دل اور بھی ہیں، چاکِ قبا اور بھی ہیں مگر۔ اور بھی ہیں

ساحر چوں کہ بنیادی طور پر امن و تہذیب کے تحفظ کے تنہا ہیں اسی لیے عالمی سطح پر ہونے والے ہر اس ظلم اور بربریت کے خلاف احتجاجی رویہ اختیار کرتے ہیں جس سے عالم انسانیت کو خطرہ لاحق ہو سکتا ہے اسی لیے کانگو کے شہید لومبیا نے بھی ان کو متاثر کیا ہے اور دنیا کی عظیم طاقتوں کی آپسی رقابت بھی ان پر اثر انداز ہوئی ہے۔ اس لحاظ سے ساحر کی شاعری ملکی معاملات کے ساتھ ساتھ عالمی مسائل کا احساس بھی دلاتی ہے جو ان کی بین الاقوامی سوچ و بوجھ کی دلیل ہے۔ ساحر کی نظم خون پھر خون ہے اسی سوچ و بوجھ کا پتہ دیتی ہے۔ جس کے بارے میں جواہر لال نہرو نے کہا تھا کہ ”ایک مقتول لومبیا ایک زندہ لومبیا سے کہیں زیادہ طاقتور ہوتا ہے۔“ یہاں مقتول لومبیا کا کردار طبقہ جمہور و مظلوم کا وہ کردار ہے جس کے لیے پوری قوم ظالم اور برسرِ اقتدار جماعت کے خلاف سرکف اٹھ کھڑی ہوئی تھی اور استعماری قوتوں کے جبر و استحصالی سے آزادی اور

خلاصی سے نجات کی خاطر صفت آرا ہو گئی تھی :

ظلم پھر ظلم ہے ہڑھتا ہے تو دمٹ جاتا ہے
خون پھر خون ہے ٹپکے گا تو جم جائے گا

لاکھ بیٹھے کوئی چھپ چھپ کے کہیں گاہوں میں
خون خود دیتا ہے جلا دوں کے مسکن کا سراغ
سازشیں لاکھ اڑھاتی رہیں ظلمت کی نقاب
لے کے ہر لونڈ نکلتی ہے ہتھیلی پہ چراغ

کیوں کہ جبر و ظلم اور قتل و غارت گری سے حاصل کیا
گیا اقتدار وقتی خوشیوں کا موجب ہو سکتا ہے لیکن چوں کہ ظلم
کی تقدیر کو دوام نہیں ہے اس لیے ظالم جلد ہی کیفر کردار کو بھی پہنچ
جاتا ہے۔ ہندوستان کی جہد آزادی، نلسن منڈیلا کی رہائی، روس کا
انقلاب اور ہٹلر کا انجام تاریخی حقائق کی ہی منہ بولتی تصویریں ہیں
اور چوں کہ ساحر کا تاریخی شعور بہت ہمار ہے اس لیے وہ تاریخی حقائق
کی روشنی میں کانگو کے انقلاب کا تجزیہ کرتے ہیں۔ انھوں نے ظلم کی قسمت
کو ناکارہ اور رسوا اور جبر کی سیاست کو فتنہ پروری اسی لیے قرار دیا
ہے کہ ”مظلوموں کی قوت برداشت اپنی حدوں کو پار کر کے قوتِ مدافعت
میں تبدیل ہو جاتی ہے اور ظلم بے قوت، کمزور اور ناپائیدار ہوتا

۱۹۷ پل دوپل کا شاعر ص ۶۱

ہے اور مظلوموں کا جوش انتقام سطح جذبات سے گزر کر دیوانگی کی حدوں کو چھو لیتا ہے اور آئین حکومت اور قوانین سیاست کے جبر و ٹھہر کا دیوانہ وار مقابلہ کر کے کامیاب و کامراں ہوتا ہے :

تم نے جس خون کو مقتل میں دبا نا چاہا
آج وہ کوچہ و بازار میں آ نکلا ہے
کہیں شعلہ، کہیں نعرہ، کہیں پتھر بن کر
خون چلتا ہے تو رکتا نہیں سنگینوں سے
سراٹھاتا ہے تو دبتا نہیں آئینوں سے

ظلم کی بات ہی کیا، ظلم کی اوقات ہی کیا
ظلم بس ظلم ہے آغاز سے انجام تک
خون پھر خون ہے، سو شکل بدل سکتا ہے
ایسی شکلیں کہ مٹاؤ تو مٹائے نہ بنے
ایسے شعلے کہ بجھاؤ تو بجھائے نہ بنے
ایسے نعرے کہ دیاؤ تو دہائے نہ بنے

ظلم کے خلاف احتجاج کو ساغر کے مسلک میں اولیت حاصل ہے خواہ وہ ظلم انسان کے ساتھ ہو یا زبان کے ساتھ۔ اور ایسے لوگ بہت کم ہوں گے جو صحیح معنوں میں اردو کے سچے ہی خواہ ہیں اور مختلف شہادتوں کی روشنی میں یہ کہا جاسکتا ہے کہ ساغر ان زبان اردو میں سے ایک ہیں حالانکہ خود ترقی پسندوں میں اس رسم الخط کے مخالف موجود تھے^{۲۴}

^{۲۴} تفصیل کے لیے پل دوپل کا شاعر ص ۱۲۳ سے رجوع کر سکتے ہیں۔

ساحر کی اردو نوازی کا ذکر کرتے ہوئے یوسف ناظم لکھتے

ہیں :

شیام کشن نگم کے گھر کی ایک محفل میں انھوں
نے (ساحر) کسی کو کھانے نہیں دیا جب تک کہ سب
نے یہ نہیں کہہ دیا کہ اردو اسکولوں میں ذریعہ تعلیم
اردو ہونا چاہیے۔ ساحر کی موجودگی میں کوئی شخص
رسم الخط کی مخالفت میں منہ نہیں کھول سکتا تھا۔ ۵۲۳

ہندستان میں اردو دشمنی تقیم ملک کے بعد سے شدید تر ہوئی جس
کا براہ راست تعلق فرقہ وارانہ خصامت سے رہا ہے اور آزاد ہندستان
میں جیسے جیسے فرقہ پرستی بڑھتی گئی اور جمہوری قدروں میں زوال آتا گیا
اسی رفتار سے اردو پر ہندی کی بالادستی قائم ہوتی گئی اور بقول پروفیسر
محمد حسن اس کی ساری ذمہ داری حکومتِ وقت اور حکمران پارٹی کے سر ہے ،
جس نے اردو کے سوال کو مسلمانوں سے جوڑ رکھا ہے ، اپنے ذہن میں بھی اور
اپنے مہینے غیسٹو میں بھی۔ بالخصوص اشرپ دیش میں اس تعصب و تنگ نظری
کو اور ہوا دی گئی۔ تقیم ملک کے بعد ترقی پسند ادیبوں ڈاکٹر عبدالحلیم ، جاز کھنوی
پروفیسر احتشام حسین ، جبرج سدا پٹوری ، رام بھاس شرما ، نروتم ناگر اور
ساحر لدھیانوی وغیرہ نے اس خصامت پر سنجیدگی سے غور کیا۔ اپریل ۱۹۴۶ء
کی صوبائی کانفرنس کے ذریعہ اس سلسلے میں جو پیش قدمی ہوئی اس کی جزئیات

سولی کٹی کا شاعر ص ۱۱۱، بحوالہ فن اور شخصیت ، ساحر لدھیانوی نمبر
۱۱۱، بحوالہ پیش رو نئی دہلی ص ۵۸

پیر خلیل الرحمن اعلیٰ نے تفصیل سے روشنی ڈالی ہے۔ اس ضمن میں
 سہ لسانی فارمولہ بہت اہمیت جو ہر محل نہرو کے زمانے میں مرتب ہوا تھا
 جس میں یہ رکھا گیا تھا کہ ایک مادری زبان، ایک کوئی دوسری ہندستانی زبان
 یا غیر مادری زبان اور تیسری ایک غیر ملکی زبان پڑھائی جائے گی۔ لیکن ابتدائی
 اثر بردیش حکومت نے اسے تسلیم نہیں کیا بلکہ از سر نو ترتیب دے کر اسے رائج
 کر دیا گویا اردو کو دیس نکالامل کیا حالانکہ مرکزی حکومت کی طرف سے اداروں
 اکیڈمیوں اور انجمنوں کی شکل میں اردو کو بہت ساری مراعات حاصل ہوئیں
 (جو اردو کی ترویج و ترقی کے لیے ضروری بھی ہیں) جو بقول ساحرؔ
 کچھ لوگوں کی کوشش ہے، کچھ لوگ ہل جائیں مگر
 ورنہ اتنا کچھ کرنے کے باوجود اردو کو اس کے بنیادی حقوق سے محروم رکھنا
 کس امر کی طرف اشارہ کرتا ہے۔ ساحرؔ کی نظم جشنِ غالب اربابِ حل عقد
 کی اسی ذہنی آلودگی کی عکاس ہے:

اکیس برس گزرے آزادیِ کامل کو
 تب جا کے کہیں ہم کو غالب کا خیال آیا
 تربت ہے کہاں اس کی مکن تھا کہاں اس کا
 اب اپنے سخن پر روزِ مینوں میں سوال کیا

۱۹۵۱ء اردو میں ترقی پسند ادبی تحریک ص ۸۷ پر تفصیل دیکھی جاسکتی ہے
 ۱۹۵۶ء اردو ماہی پیش رو نئی دہلی ص ۷۱
 ۱۹۵۷ء تفصیلات کے لیے پیش رو نئی دہلی کو دیے گئے پروڈیئر محمد حسن کا انٹرویو ملاحظہ کریں

سوسال سے جو تربیت چادر کو ترستی تھی
اب اس پر عقیدت کے پھولوں کی نمائش ہے
اردو کے تعلق سے کچھ بھید نہیں کھلتا
یہ جشن، یہ ہنگامہ، خدمت ہے کہ سازش ہے

جس ہند سیاست نے یہ زندہ زباں کیلی
اس ہند سیاست کو رجونوں کا غم کیوں ہے
غالب جسے کہتے ہیں اردو ہی کا شاعر تھا
اردو پہ ستم ٹھہرا کر غالب پہ کرم کیوں ہے

یہ جشن، یہ ہنگامے، دلچسپ کھلونے ہیں
کچھ لوگوں کی کوشش ہے، کچھ لوگ ہل جائیں
جو وعدہ فردا پر اب ٹل نہیں سکتے ہیں
ممکن ہے کہ کچھ عرصہ اس جشن پہ ٹل جائیں

اگرچہ اس نظم میں سآخر کی عصری آگہی بہت نمایاں ہے لیکن
یہ محض ان کی خام خیالی ہے کیوں کہ کچھ لوگ کیا بہت لوگ وعدہ فردا پر
ٹل بھی گئے اور حکومت کے ہنسنے ہوئے ہندوؤں سے مہر فراز بھی ہوئے۔
لہذا اردو کے ساتھ نا انصافی کو حق کا فرمان سمجھ کر چپکے ہو رہے۔
جیسا کہ سطور بالا میں عرض کیا گیا کہ اردو کے بنیادی
حقوق کی پامالی کا رجحان آزادی کے بعد سے ہی فروغ پانے لگا تھا
جس کو فرقہ پرست طاقتوں اور جماعتوں نے اور تقویت پہنچائی۔

لہذا موجودہ صورت حال میں اردو کا مستقبل ہندستان میں جمہوری اقدار کے استحکام اور ملک کی سالمیت کے قیام سے وابستہ سمجھنا چاہیے کیوں کہ بقول ساحر لدھیانوی ہندستان میں اردو کا وہی مستقبل ہے جو خود ہندستان کا ہے یعنی جس رفتار سے تعصب اور تنگ نظری میں کمی پیدا ہوگی اسی رفتار سے ملک اور اردو دونوں آگے بڑھیں گے۔ لیکن افسوس ناک امر یہ ہے کہ اگرچہ ہندستان میں فرقہ واریت اور ظلمت پرستی کو بڑھاوا دینے میں انگریزوں کا ہاتھ رہا ہے لیکن آزاد ہندستان میں اس کے تدارک کی طرف اقدام نہیں کیا گیا انجام کار فرقہ پرست قوتوں اور جماعتوں کو اپنے سیاسی مفاد کی خاطر مذہبی منافرت کو فروغ دینے کا موقع مل گیا۔ چنانچہ انگریزوں کی لگائی ہوئی چنگاری شعلہء جوالاہن کر پورے ملک پر حاوی ہوئی چلی گئی اور آج صورت حال یہ ہے کہ پورا ملک خوف و ہراس کے ماحول میں سانس لیتا نظر آتا ہے۔ اس لحاظ سے پروفیسر محمد حسن کا خیال اہمیت کا حامل ہے، لکھتے ہیں:

----- آزادی کے بعد فرقہ وارانہ منافرت کا جو طوفان اٹھا تھا اس نے ظلمت پرستی اور دُقیانوسیت کی شکل اختیار نہیں کی تھی اس بار وہ صورت بھی درپیش ہے۔^{۵۴}

ان زندہ اور عصری حقیقتوں کی تلاش ساحر لدھیانوی کی نظموں کا اندھی ہویا غالب ہو

۵۴ بحوالہ فن اور شخصیت، ساحر لدھیانوی نمبر ص ۵۶

۵۵ عصری ادب شمارہ نمبر ۶۳ جولائی اکتوبر ۱۹۸۹ء

اور مان میں کی جاسکتی ہے:

گاندھی ہو یا غالب ہو
ختم ہوا دونوں کا جشن
آؤ، انہیں اب کر دیں دفن
وہ بستی، وہ گاؤں ہی کیا؟ جس میں ہر بچن ہوں آزاد
وہ قصبہ، وہ شہر ہی کیا؟ جو نہ بنے احمد آباد
ختم ہوا دونوں کا جشن
آؤ، انہیں اب کر دیں دفن
گاندھی ہو یا غالب ہو
دونوں کا کیا کام یہاں
اب کے برس بھی تھل ہوئی
ایک شکشا، اک کی زبان
ختم ہوا دونوں کا جشن
آؤ انہیں اب کر دیں دفن
گاندھی ہو یا غالب ہو

میں کتنی خوش قسمت ماں ہوں
میری گود میں پنپ رہا ہے
دھرم کا اور ایمان کا سنگم
دو تہذیبوں کی دھارا میں
اک سانچے میں ڈھلتے دیکھوں
اکبر اور اشوک کا سینا
گھر آنگن میں پلتے دیکھوں
صدیاں جس ورداں کو ترسیں
حجہ کو وہ ورداں ملد ہے
کل کا ہندوستان ملا ہے
میری گود کے پالوں پر
کل سارا بھارت مان کرے گا
اک بیٹے کی لاش ادھر ہے
اک بیٹے کی لاش ادھر ہے
موت کے ہو پاری نیتاؤ
میں دیوانی سمجھ نہ پاؤں
میں کتنی خوش قسمت ماں ہوں
ماں غیر مطہرہ

اول الذکر نظم گاندھی شتابدہی اور غالب صدی کے اختتام پر
 لکھی گئی ہے اور احمد آباد میں جو گاندھی جی کی نگری بھی ہے، اسی سال
 بدترین فساد بھی ہوا اور انہنسا کے بجائے گھر میں ہی سیکڑوں لوگ فرقہ
 وارانہ منافرت کا شکار ہو گئے۔ آخر الذکر نظم ایک ماں کے جذبات و
 احساسات کی عکاس ہے جو اپنی گود میں مختلف تہذیبوں اور مذاہب
 کو اپنی ممتا کے آنچل میں چھپا کر اپنی نسبت پر ناز کر رہی ہے پھر وہی ماں
 اپنے بچوں کو تعصب و تنگ نظری اور فرقہ پرستی کا دم بھرتے اور ایک
 دوسرے پر حملہ آور ہوتے دیکھتی ہے اور اپنی تقدیر کا ماتم کرتی ہے۔ اس
 کے ہی پالنے اور گودوں کھیلنے بچے فرقے طبقے اور مذہبی خانے میں ہنٹ کر
 اس کی ممتا کو داغ دار اور اس کی تمناؤں اور آرزوؤں کو بے اعتبار
 کر رہے ہیں۔ یہ ماں دور کوئی نہیں ہمارا ملک ہمارا ہندوستان ہے جو
 ہزار ہا موصوم اور بے گناہ کے خونِ ناحق کا حساب مانگ رہا ہے اور
 سیاسی لیڈروں پر سوالیہ نشان لگا رہا ہے۔ کیوں کہ (یہ) پوری انسانیت
 کی نفی ہے، سیکولرزم کی نفی ہے اور قومی وحدت اور یکجہتی کی نفی ہے۔ اور یہ
 پہلے ہی عرض کیا جا چکا ہے کہ انہی فرقہ وارانہ منافرت اور خوں ریزیوں نے
 بیشتر ترقی پسند اور غیر ترقی پسند شاعروں اور ادیبوں اور سیاسی رہنماؤں
 کے اذہان کو آزادی ملک کے باوجود شکوک و شبہات میں مبتلا کر دیا۔
 ساحر پر اس کے اشعار کچھ زیادہ ہی شدید رہے اسی لیے انہوں نے
 اپنی نظموں میں آزادی سے شدید نا آسودگی کا اظہار کیا ہے اور اسی
 سبب سے جشنِ ولیم جہوریہ بھی ان کے ذہن و دل کو متاثر نہ کر سکا۔

کیوں کہ آزادی کے بعد ملک کی تعمیر نو کا معاملہ سب سے اہم تھا اور رہنمایانِ قوم اور قائدینِ سیاست کا مطلعِ نظر بھی جمہوری نظام کے قیام سے متعلق بہت واضح تھا لیکن آزادی کے بعد گروہی اور طبقاتی مفادات نے عوامی خدمات کے جذبے کو پس پشت ڈال دیا۔ لہٰذا ۱۵ اگست اور ۲۶ جنوری کی سڑکیں بھی ساحر کے انسانی درد کو کم نہ سکیں۔ ان کی نظم ۲۶ جنوری درد کی انہی کیفیات کا اظہار ہے:

آؤ کہ آج غور کریں اس سوال پر
دیکھتے تھے ہم نے جو، وہ جس خواب کیا ہو
دولت بڑھی تو ملک میں افلاس کیوں بڑھا
خوش حالی عوام کے اسباب کیا ہوئے
جو اپنے ساتھ ساتھ چلے کوئے دار تک
وہ دوست، وہ رفیق، وہ احباب کیا ہوئے
بے کس ہر سنگی کو کفن تک نہیں نصیب
وہ وعدہ ہائے اطلس و کم خواب کیا ہوئے
ہر کوچہ شعلہ زار ہے، ہر شہر قتل گاہ
یکجہتی حیات کے آداب کیا ہوئے
مجرم ہوں میں اگر، تو گنہگار تم بھی ہو
اے رہبرِ ان قومِ خطا کار تم بھی ہو

ساحر چوں کہ فطری طور پر امن پسند انسان ہیں اس لیے وہ پوری دنیا کو امن اور شائستگی کے روپ میں دیکھنا چاہتے ہیں اسی لیے معاشرہ کی

تمام تخریبات کے ساتھ ساتھ جنگ کے خلاف بھی آواز اٹھاتے ہیں اور اخوت اور مساوات کے جذبات کے ساتھ زندگی گزارنے کا احساس دلاتے ہیں تاکہ ہر نوع انسان کے لیے یہ دنیا رہنے کی جگہ بن سکے۔

ساحر عام انسانوں کو جنگ سے پیدا ہونے والے مسائل اور خطرات سے آگاہ کرتے ہیں کیوں کہ جنگ اگر ایک دن ہوتی ہے تو اس کی سزا صدیوں کو ملتی ہے (مثلاً ہیروشیما اور ناگاساکی) پھر دوسری جنگ عظیم سے پیدا شدہ ہولناکیاں اور اس کے نتائج بھی ساحر کے سامنے موجود تھے جن کے سبب نہ صرف انسانی زندگیاں بھوک اور احتیاج سے دوچار ہوئی تھیں بلکہ انسانی نسلیں بھی تباہیوں کا شکار ہوئی تھیں (ہندستان میں بنگال کا قحط اسی جنگ عظیم کا اندرانہ تھا) اور چوں کہ ساحر نظریاتی طور پر انسانی عظمت، سماجی مساوات اور عدل و انصاف کے قائل ہیں اس لیے امن و امان کی بقا اور انسانی کے تحفظ کے لیے متحد ہو کر غور و فکر کا پیغام بھی دیتے ہیں اور عالمی امن کے قیام کا احساس بھی دلاتے ہیں:

چلو کہ چل کے سیاسی مقامروں سے کہیں
کہ ہم کو جنگ و جدل کے چلن سے نفرت ہے
جلدے ہو کے سوا کوئی رنگ اس نہ آئے
ہمیں حیات کے اس پیر میں سے نفرت ہے

کہو کہ آج بھی ہم سب اگر خموش رہے
تو اس دمکتے ہوئے خاکدراں کی خیر نہیں
جنوں کی ڈھالی ہوئی ایٹمی بلاؤں سے
زمین کی خیر نہیں، آسمان کی خیر نہیں

گزشتہ جنگ میں گھر ہی جلے مگر اس بار
عجب نہیں کہ یہ تنہائیاں بھی جل جائیں
گزشتہ جنگ میں پیکر جلے مگر اس بار
عجب نہیں کہ یہ پرچھائیاں بھی جل جائیں

یہ نظم نہ صرف دوسری جنگ عظیم کی قیامت خیز لوں اور تباہ
کار لوں کا منظر نامہ ہے جس میں گمرو پیش کی زندگی، جنگ اور قحط
اور افلاس کے سیلاب میں ڈوب جاتی ہے بلکہ اس دکھی دل کی
پکار ہے جس کے محبوب کی عصمت و عفت، جس کی فہم و فراست، جس کا
سرمایہ محبت اور جس کی عظمت و شہرت سب کچھ اس جنگ کی نذر ہو جاتا ہے
لہذا اس نظم میں ساتر نے تیسری عالمی جنگ کے خطرات سے آگاہ بھی کیا ہے اور ساری دنیا
کو اس منحوس جنگ کے خلاف منظم کرنے کی تلقین بھی کی ہے۔
فکر تونسوی شاہراہ کے اداریہ میں اس نظم پر تبصرہ کرتے ہوئے

لکھتے ہیں:

..... وہ جنگ، قحط، آتش و آہن، ہر ہریت
اور ہر بادی کی تمام ہولناکیوں کی تصویریں آمارتا ہوا
چلا جاتا ہے۔۔۔۔۔ اور اس طرح ساآخرو۔۔۔ زندگی
کے پٹج اور جھوٹ کے آرٹ کے شاعرانہ فن کے۔۔۔۔۔
نزدیک چلا جاتا ہے۔۔۔ پرچھائیاں ہمارے ادب کو نہ صرف

۱۵۰ دیباچہ پرچھائیاں - علی سردار جعفری بحوالہ اوکھ کوئی خواب نہیں ص ۹۹
۱۵۱ ایضاً ایضاً ایضاً ص ۱۰۰

تحریک امن کی دین ہے بلکہ تحریک امن کو بھی ایک
دین ہے۔ ۵۳

اسی سلسلے کی دو اور نظمیں اے شریف النساءو! اور۔
مگر ظلم کے خلاف بھی جاذب توجہ ہیں۔ پہلی نظم ۱۹۶۵ء کی ہندوپاک جنگ
کے پس منظر میں لکھی گئی ہے جب کہ ۱۹۷۱ء میں لکھی گئی دوسری نظم میں پاکستان
کے مشرقی بنگال پر بڑھتے ہوئے مظالم کا عکس بھی دیکھا جاسکتا ہے اور
ہندوپاک جنگ کے نتیجے میں ایک الگ مملکت بنگلہ دیش کے قیام کے اثرات
بھی نمایاں ہوئے ہیں :

خون اپنا ہویا پرایا ہو
نسلِ آدم کا خون ہے آخر
جنگِ مشرق میں ہو کہ مغرب میں
امنِ عالم کا خون ہے آخر
جنگ تو خود ہی ایک مسئلہ ہے
جنگ کیا مسئلوں کا حل دے گی
آگ اور خون آج بخشتے گی
بھوک اور احتیاج کل دے گی
جنگ کے اور بھی میدان ہیں
صرف میدانِ کشت و خون ہی نہیں
حاصلِ زندگی خسر بھی ہے
حاصلِ زندگی جنوں ہی نہیں

۵۴ شاہراہ - مجاز نمبر ص ۹۵

اؤ اس تیرہ بخت دنیا میں
فکر کی روشنی کو عام کریں
امن کو جن سے تقویت پہنچے
ایسی جنگوں کا اہتمام کریں مگر اے شریف انسانو!

ہم امن چاہتے ہیں۔ مگر جنگ کے خلاف
گر جنگ لازمی ہے، تو پھر جنگ ہی سہی
ظالم کو جو نہ روکے، وہ شامل ہے ظلم میں
قاتل کو جو نہ ٹوکے، وہ قاتل کے ساتھ ہے
ہم سربکف اٹھے ہیں کہ حق فتح یاب ہو
کہہ دو اسے جو لشکرِ باطل کے ساتھ ہے مگر ظلم کے خلاف

یہ نظمیں فلسفہٴ عقل و خرد اور فلسفہٴ حیات کے ساتھ ساتھ
فلسفہٴ جنگ کا احساس بھی رکھتی ہیں۔ ان نظموں میں نفرت پر حجت کو،
جنگ پر امن کو اور جذبہٴ جنگ پر عقل و خرد کو فوجیت حاصل ہوئی
ہے اور آزادی و انسان دوستی اور اخوت و ملنساری کا جذبہ بھی
ان میں ابھر رہا ہے۔ یہ نظمیں ساحر کے گہرے سماجی و طبقاتی شعور اور ان کی
تاریخی بصیرت اور عصری آگہی کا پتہ بھی دیتی ہیں۔ ان نظموں میں جن اسلامی
نکات کی طرف اشارہ ملتا ہے وہ ظالم کو روکنے اور قاتل کو لوٹنے کے
علاوہ حق و انصاف کی حمایت اور انسانی عظمت کے فروغ کے جذبے
سے پھویدا ہے۔

ساحر کے مجموعہٴ کلام اؤ کہ کوئی خواب نہیں بہرہ ور کرتے

پہوئے شافعہ قدروائی رقم طراز ہیں :

اس مجموعے کا خالق ماضی سے گریزاں
اور حال سے نا آسودہ ہے جو سماجی نا انصافیوں
اور ناہر ابروؤں کے خلاف مستقل جہاد کرتا رہا ہے
اور اندر ہی اندر کڑھتا اور بکھرتا رہا ہے۔۔۔۔۔
اس مجموعے کی شعری تخلیقات میں محاکاتی اور
تجسس آمیز کیفیت بدرجہ اتم موجود ہے۔ ۵۵

اب تک محض ساحر کی نظموں کے فکری پہلوؤں پر غور کر کے مختلف
موضوعات کا جائزہ لینے کی کوشش کی گئی ہے اور اگرچہ ساحر کی نظموں
کا فنی پہلو بھی اپنے آپ میں مکمل بحث کا موضوع بن سکتا ہے تاہم
ان کی نظموں کے اس پہلو پر بھی غور کرنا ضروری معلوم ہوتا ہے۔

پر چند کہ بیسیوں صدی میں اردو شاعری میں بیٹتی تجربے بہت
پہوئے تاہم ساحر نے بیٹتی طور پر کوئی شدید اجتہادی رویہ اختیار نہیں کیا
لہذا ان کی مطبوعہ اور غیر مطبوعہ نظموں میں غیر وابند نظموں کی مجموعی تعداد
صرف پانچ ہے ان نظموں کو آزاد نظم کہہ سکتے ہیں ورنہ عام طور پر ان کا
رجحان وابند نظموں کی طرف ہی رہا ہے ان میں بھی قطع بند نظموں کی تعداد
نسبتاً زیادہ ہے۔ اس کے برخلاف انھوں نے بقول احمد ندیم قاسمی
بیٹت کے بجائے معنی اور موضوع اور سب سے زیادہ انداز بیان
میں اجتہاد کیا ہے۔ ۵۵

۵۵ ساحر لدھیانوی کا شعری آپتنگ بحوالہ ماہنامہ نیا دور، لکھنؤ جولائی ۱۹۸۱ء ص ۳۵
۵۵ پیش نامہ، ٹائمیاں۔ ساحر لدھیانوی ص ۱۱

تکنیک کے اعتبار سے بھی کچھ نظمیں جداگانہ اہمیت کی حامل ہیں
 کبھی کبھی اور پرچھائیاں اس لحاظ سے بھی اہم ہیں کہ یہ تکنیک اردو
 شاعری میں پہلی بار ساحر نے استعمال کی ہے۔ کبھی کبھی کا نقطہ انجام
 پوری طرح نقطہ آغاز سے ہم آہنگ ہے گویا نظم جہاں ختم ہوتی ہے وہاں
 سے پھر دوبارہ شروع ہو جاتی ہے اس کی دوسری اور اہم خصوصیت یہ ہے
 کہ اس کے ہر مصرعے آپس میں اس طرح گٹھے ہوئے اور مربوط ہیں کہ ایک
 مصرع بھی الگ کر دیا جائے تو نظم اپنا شعری حسن اور فکری تسلسل دونوں
 کھودیتی ہے۔ پرچھائیاں محاکات نگاری کا بہترین نمونہ ہے جو فلمی نمونہ
 کا احساس دلاتی ہے۔ پیکر سازی کی اس نئی صورت نے غیر مرئی اور ساکت و
 جامد چیزوں کو بھی زندہ اور متحرک کر دیا ہے۔ دونوں نظموں کا حسن اس کی
 زبان کی سادگی اور بیان کی دلکشی میں ہے۔ پرچھائیاں درحقیقت ایک
 تصویری سلسلہ ہے جو تصورات کی پرچھائیوں کے ساتھ ابھرتا ہے پھر ڈوب
 جاتا ہے اور ابھرنے ڈوبنے کا یہ عمل پوری نظم میں جاری و ساری ہے شاید اسی لیے
 پروفیسر محمد حسن نے ساحر کو مرقع ساز، نغمہ گر اور ڈرامائی لمحوں کا شاعر کہا
 ہے۔ ۱۹۵۶ء مثلاً

جوان رات کے سینے پہ دو دھیا اچھل	
چل رہا ہے کسی خواب زمیں کی طرح	
تصورات کی پرچھائیاں ابھرتی ہیں	یا پھر —
خود اپنے سائے کی جنبش سے خوف کھائے ہوئے	یا —
ندی کے ساز پہ ملاح گیت گاتا ہے	اور —

ساحر کی شاعری کی نمایاں خصوصیات جیسا کہ مذکور ہوا
ان کی پیکر سازی اور محاکات نگاری ہے۔ لفظوں کے فنکارانہ استعمال
سے پیکر تراش لینا اور مظاہرات کو لب و لہجہ عطا کر دینا ساحر کی انفرادی
شناخت کا مظہر ہے۔

بنسی کی دھن پر گیت فضا میں لوٹا ، صبح کے قدموں کی آہٹ ،
فضاؤں کا سوچنا ، راستوں کا مکرانا ، پیار کی شبنم ، کھیتوں کا جاگنا ،
طنیس کا کروٹ لینا ، خبیث کا رونا ، تمدن کا مکرانا ، رہٹ کا لنگنانا ،
درد کا انگڑائی لے کر جاگنا ، ہواؤں کا چیخنا ، سورج کا اہو ، تمنا کا ہاتھ ،
خوابوں کا چلنا ، مٹی کی روح ، سیاست کا تیور ، کھیتوں کا چونکنا ، کھرے کی چادر
اور اسی طرح کی بے شمار غیر مرئی چیزوں کو اپنی قوت متغیہ اور فنکارانہ
صلاحیتوں کے ذریعہ زندہ اور متحرک کر دیا ہے ، جو ساحر کی پیکر سازی کا
کمرشہ ہی نہیں ، محاکات کا اعلا نمونہ بھی ہیں۔

ساحر کی لفظوں کا ایک وصف یہ بھی ہے کہ الفاظ ان کے یہاں
ترسیل کا انتہائی کامیاب ذریعہ بنے ہیں ، لہذا ان کا کلام کسبھی طرح
کے ابہام سے پاک ہے کیوں کہ ان کے مخاطب عوام ہیں۔ اور عوام کے جذبات
ان کے ارمان اور ان کی تمناؤں کے معاملات و مسائل ساحر کی شاعری کی اساس ہیں

جس کا ذکر شاہنواز قریشی نے بھی اپنے ادارے میں کیا ہے ، لکھتے ہیں :

----- فیض احمد فیض ، حجاز ، مخدوم نجی الدین

نیر ساحر لدھیانوی ایسے شاعر تھے جنہیں عوامی

قرار دیا جاسکتا ہے۔ ان فنکاروں نے عوامی جذبات

تمناؤں اور عوامی مسائل کی بھرپور تصویر کشی کی اور ان

کے یہاں ترسیل کا کوئی مسئلہ بھی نہیں ملتا اسی لیے

غام لوگ (جو تنقیدی اور نظریاتی مباحث بالکل سمجھ نہیں
پاتے) انھیں دلچسپی اور شوق سے پڑھتے ہیں۔

پھر شعور کی پختگی، شدتِ تاثیر، واقفیت کی سنجیدگی اور حقیقتوں
کا انتقادی طرزِ اظہار بھی ہے جو دانشوروں اور فن کاروں کے دلوں کو بھی
تسخیر کرتا ہے۔ ساحر کے یہاں احساس کی شدت اور جذبے کی صداقت کی
بدولت جمالیاتی خوبیاں بھی ابھری ہیں جن سے کلام میں تاثیر بھی پیدا ہوئی ہے
لہذا یہ ترکیب نفس کا ذریعہ بھی بنی ہے اور ذات کی تطہیر کا وسیلہ بھی۔ اس لحاظ
سے ساحر کی نظمیں منظرِ ناہے کے ساتھ ساتھ شرکتِ نامہ بھی ہیں جو نہ صرف
براہِ راست ذہن پر اثر انداز ہی ہوتی ہیں بلکہ قاری کو اپنے ساتھ لیے چلتی ہیں؛

دورِ وادی میں دودھیا بادل
جھک کے پربت کو پیار کرتے ہیں
دل میں ناکام حسرتیں لے کر
ہم ترا انتظار کرتے ہیں مگر انتظار

طویل راہ گزر ختم ہو گئی لیکن
ہنور اپنی مسافت کا منتہا نہ ملا مگر نیا سفر ہے پرانے چراغِ گل کر دو

ساگر سے ابھری لہروں میں، ساگر میں پھر کھجاؤں گا
مٹی کی روح کا سپنا ہوں، مٹی میں پھر سو جاؤں گا مٹی میں پل دوپل کا شاخروں

۷۷ بحوالہ ماہنامہ نیادور لکھنؤ جون ۱۹۹۱ء ص ۲

علامات و استعارات کے استعمال سے بھی ساحر نے ایک
 نئی فضا تعمیر کی ہے۔ روایتی اور قدیم علامتوں کو نئے معنویت کے ساتھ اس
 طرح پیش کیا ہے کہ یہ علامتیں نئے سیاسی و سماجی تناظر کی پہچان بن گئی ہیں
 پھر یہ علامتیں چون کہ روزمرہ سے بہت قریب ہیں اور مجلسی زندگی اور اجتماعی
 ماحول سے مطابقت بھی رکھتی ہیں اس لیے نہ تو ان کے دور از کار ہونے کا
 احساس ہوتا ہے اور نہ مفاسد تک پہنچنے میں کوئی دشواری پیش آتی ہے :

ہزار برق گرے لاکھ آندھیاں اٹھیں
 وہ پھول کھل کے رہیں جو کھلنے والے ہیں مگر اہو نذر دے رہی ہے حیات

کیا جانیں تعمیری امت کس حال کو پہنچے گی
 بڑھتی چلی جاتی ہے تعداد امانوں کی مگر لینن (۱۹۷۰)

بہتر اقوام کے مغرور خداؤں سے کہو
 آخری بار ذرا اپنا ترانہ دہرائیں
 رقص کرتی ہوئی کمرلوں کے تلامذہ کی قسم
 عرصہ دہر پہ اب شام نہیں چھا سکتی مگر احساس کا مراں

یہی نئی استعاروں کی فنی تشکیل کی ہے۔ ترقی پسند شاعروں میں
 فیض احمد فیض کے یہاں استعاروں کا یہ حسن نظر آتا ہے کہ انہوں نے استعاروں
 کو اظہار کے سانچے میں اس طرح ڈھالا ہے کہ وہ انہی سے منسوب ہو گئے ہیں۔
 ساحر کے یہاں بھی استعارہ پیکر اسما و صفات سے مل کر نہ صرف شعر کی

معنوی خوبوں میں اضافہ کرتے اور اس کے حسن کو نکھارتے ہیں بلکہ خیالات کو زندہ اور متحرک بھی کر دیتے ہیں۔ استعارات کی یہ فعلی تشکیل ساحر کے گہرے سیاسی شعور، سماجی بصیرت اور ان کی عصری حسیت و آگہی کی پہچان ہیں؛

یہ شاخِ نور حبیبِ ظلمتوں نے سینچا ہے
اگر پھلی تو شراروں کے پھول لائے گی
نہ پھل سکی تو نئی فصلِ گل کے آئے تک
ضمیرِ ارض میں اک زہر چھوڑ جائے گی مگر مفاہمت

جو خون ہم نے نذر دیا ہے زمین کو
وہ خون ہے گلاب کے پھولوں کے واسطے
پھوٹے گی صبحِ امن، ہو رنگ ہی سہی مگر — مگر ظلم کے خلاف

کیسے ہر شاخ سے منہ بند ہو سکتی کلیاں
اُچھ لی جاتی تھیں ترشیں حرم کی خاطر
اور درجہ کے بھی آزاد نہ ہو سکتی تھیں
ظلِ سبھاں کی الفت کے بھرم کی خاطر مگر نورِ جہاں کے مزار پر

پھر تختیل کی باہیں، جلوؤں کے پھول، نظروں کی اوس، ظلم کی چھاؤں،
نمحلِ مجلسِ اقوام کی لیائی، دہدار کی شبنم، عصمت کا غرور، تعمیر کا چہرہ،
خوابوں کا جزیرہ، خوابوں کی ردائیں، لگاؤ زلیست کی عصمت اور اسی طرح
کی بیشتر استعاراتی مثالیں ساحر کی شاعری میں نئی معنویت کے ساتھ جدید تناظر

سے ہم آہنگ ہوئی ہیں۔

اسی طرح تشبیہات کا استعمال بھی ساحر کے یہاں بڑے حوشہ طریقے سے ہوا ہے اور تشبیہات کو بھی ساحر لہریاؤں نے منظر نگاری کا وسیلہ بنایا ہے بلکہ بسا اوقات تشبیہ اور مشبہ بہ میں ایسی ہم آہنگی ملتی ہے کہ نسبتی سلسلے کا احساس ہی نہیں ہوتا، پورا ماحول منظر کی صورت ابھر آتا ہے۔ ساحر نے نادر تشبیہوں کا استعمال بھی فن کارانہ چابک دستی کے ساتھ اس طرح کیا ہے کہ جمائاتی ذوق کی تسکین کے ساتھ مجموعی تاثر بھی دل و ذہن پر غالب آ جاتا ہے:

جوان رات کے سینے پہ دو دنیا اُنچل
چل رہا ہے کسی خواب زمیں کی طرح
حین چول، حین تپیاں، حین شاخیں
لچک رہی ہیں کسی جسم نازیں کی طرح
تصویرات کی پرچھائیاں ابھرتی ہیں
کبھی گمان کی صورت کبھی لقیں کی طرح مگر پرچھائیاں
سرد شاخوں میں ہوا چم رہی ہے ایسے
روح تقدیر و وفا مرثیہ خواں ہو جیسے مگر نور جہاں کے مزار پر
سینے کے ویراں گوشوں میں اک ٹپ سی کڑوٹ لیتی ہے
نا کام انگلیں روتی ہیں، امید سہارے دیتی ہے مگر ایک واقعہ
آؤ کہ کوئی خواب نہیں کل کے واسطے
ورنہ یہ رات آج کے سنگین دور کی
دس لے گی جان و دل کو کچھ ایسے، کہ جان و دل
تا عمر پھر نہ کوئی حین خواب بن سکیں مگر آؤ کہ کوئی خواب نہیں

تشبیہات کے یہ اور اسی قبیل کے دوسرے تاثر پارے ساحر کے مجموعہ ہائے کلام میں جا بہ جا منہکس ہو کر فنی خوبوں کو اجاگر کر رہے ہیں۔
فارسی تراکیب اور اردو مرکبات بھی ساحر کی شاعری کے اہم اجزاء ہیں۔ یہ ترکیبیں ساحر کے یہاں روایتی ہونے کے باوجود بھی معنوی خوبوں کے ساتھ ابھر کر سامنے آتی ہیں اور جہاں کہیں نئی ترکیبیں شعر میں ڈھلی ہیں ساحر کے مخصوص طرز فکر اور طرز احساس کی غماز بن گئی ہیں:

وہجہ بے رنگی گلزار، کش مکش مرگ بے اماں، خاک بے لضا،
ماورائے فکر ننگ و نام، شناخوان تقدیں مشرق، شاخ ستم تاننا بہ تنہا
بہ زعم قوت فولاد و آہن، شاخ نور، لشکر باطل وغیرہ بے شمار ترکیبیں
ساحر کی تخیلی و تخلیقی صلاحیتوں کی عکاس ہیں اور اردو الفاظ کی آمیزش
سے جو مرکبات بنے ہیں ان کے درجہ رفیع سازی کی خصوصیات ابھری ہیں
اور جن سے اکثر استعاروں کی تشکیل بھی ہوئی ہے:

ہوا کے لڑھے، لبوں کے سائے، نگاہوں کا عرق، رواج کے اصنام
فضا کی سائیں، انوار کا سیلاب، دیہلوں کا اہو، زخموں کا سنگنا،
اسید کی لاش، حق کا شجر، تصورات کی پرچھائیاں، ظلم کی خاک اور
رات کا سینہ وغیرہ ساحر کی انفرادی خصوصیات کے حامل ہیں۔

عام طور سے ہندی مرکبات لکھے اور پڑھے جاتے ہیں۔ میں نے
عمر اردو مرکبات کا استعمال کیا ہے اس لیے کہ لفظیات
کی تفریق کے باوصف دونوں زبانیں ایک ہیں۔ اس لحاظ سے
فارسی تراکیب اور اردو مرکبات یا اردو ہندی مرکبات ہی تحریر
کیے جائیں تو بہتر ہے۔

ساحر کے ہاں کہیں کہیں موضوعات کی تکرار لفظوں کی نئی ترتیب
کے ساتھ نظر آتی ہے تو کہیں دوسرے شاخروں کے اشارات اور ان سے
استفادے کی جھلک بھی دکھائی دیتی ہے، سب سے پہلے مضامین کی یہ
تکرار ملاحظہ کریں:

تیرا الطاف و کرم ایک حقیقت ہے مگر
یہ حقیقت بھی حقیقت میں غسانہ ہی نہ ہو
تیری مانوس نگاہوں کا یہ محتاط پیام
دل کے خوں کرنے کا اک اور بہانہ ہی نہ ہو
تیری سانسوں کی تھکن تیری نگاہوں کا سکوت
در حقیقت کوئی رنگین شرارت ہی نہ ہو
میں جسے پیار کا انداز سمجھ بیٹھا ہوں
وہ تبسم، وہ تکلم تیری عادت ہی نہ ہو

غائب نے ایک بار کہا تھا:

نہ سٹائش کی ثناء نہ صلہ کی پروا
گم نہیں ہیں مرے اشعار میں غی، نہ سہی مژ

اس شعر کا اثر ساحر کے اس شعر پر دیکھیے:
مجھ کو اس کا رخ نہیں ہے لوگ مجھے غن کار نہ مائش
فکر و سخن کے تاجر میرے شعروں کو اشعار نہ مائش مژ
میرے گیت تھارے ہیں

ساحر کی نظم اسی دور ہے پر کامیاب بند کندی حد تک جواز کی نظم
آوارہ کے بند کے مماثل قرار دیا جاسکتا ہے۔ دونوں بند یہاں پیش کیے جاتے ہیں:

اور یہ عہد کیا تھا کہ بہ اپن حال بٹباہ
 اب کبھی پیار بھرے گیت نہیں گاؤں گا
 کسی چلمن نے پکارا بھی تو بڑھ جاؤں گا
 کوئی دروازہ کھلا بھی تو پلٹ آؤں گا مگر ساحر
 منتظر ہے ایک طوفانِ بلا میرے لیے
 جانے اب بھی کتنے دروازے ہیں واسیرے لیے
 یہ مصیبت گرا بھد وفا میرے لیے مگر حجاز

لیکن ساحر سب سے زیادہ کسی شاعر کے اثرات نمایاں ہوئے ہیں
 ٹو وہ فیض احمد فیض ہیں۔ لہذا اکثر مقلداً پران کے اثرات دیکھے جا
 سکتے ہیں؛

آج پھر حسنِ دلآرا کی وہی دھج ہوگی
 وہی خواہیدہ سی آنکھیں وہی کاجل کی لکیر
 رنگِ رخسار پہ ہلکا سا وہ غار کا غبار
 صندلی ہاتھ پہ دھندلی سی حنا کی تحریر مگر فیض
 رات کی سطح پہ ابھرے ترے چہرے کے نقوش
 وہی چپ چاپ سی آنکھیں وہی سادہ سی نظر
 وہی ٹھٹھکا ہوا آنچل وہی رفتار کا خم
 وہی رہ رہ کے لچکتا ہوا نازک پیکر
 یوں ہی ہمیشہ الجھتی رہی ہے ظلم سے خلق
 نہ ان کی رسم نئی ہے نہ اپنی ریت نئی
 یوں ہی ہمیشہ کھلائے ہیں ہم نے آگ میں پھول
 نہ ان کی ہار نئی ہے نہ اپنی جیت نئی مگر فیض (تار میں تری گلیوں پہ ---)

ہم نے ہر دور میں تذلیل سہی ہے لیکن
 ہم نے ہر دور کے چہرے کو ضیاء بخشی ہے
 ہم نے ہر دور میں محنت کے شمع جھیلے ہیں
 ہم نے ہر دور کے ہاتھوں کو حنا بخشی ہے مگر ساحر (مادام)

آخر میں اس بات کا ذکر بے محل نہ ہوگا کہ ساحر نے اپنی
 شاعری کو نہ تو سیاسی آلہ کار کے طور پر استعمال کیا اور نہ خالص
 مجرد تصورات اور سیاسی پارٹی کے منشوروں اور ہندھے ٹکے اصولوں
 کی تبلیغ کا ذریعہ ہی بنایا بلکہ فیض کی طرح انھوں نے بھی
 سوائے برلن جا رہی ہے سرخ فوج
 یہ بھی کوئی ہٹلر کا ہے چیل
 یا اور
 اک طرف ماؤ ہے اک طرف چیانگ ہے
 جیسے سطحی طرزِ اظہار سے ہمیشہ گریز کیا ہے